



పేదల కడుపు నింపేందుకే సన్న బియ్యం

**బీఆర్ఎస్ హయాంలో ఒక్క రేషన్ కార్డు ఇవ్వలేదు
రాష్ట్ర పౌరసరఫరాలు, నీటి పారుదల
శాఖ మంత్రి ఉత్తమ్ కుమార్ రెడ్డి**

శంకరపట్నం,
పేదల కడుపు నింపేందుకే రాష్ట్ర ప్రభుత్వం రేషన్ కార్డుల ద్వారా సన్న బియ్యం పంపిణీ చేస్తోందని రాష్ట్ర పౌరసరఫరాలు, నీటి పారుదల శాఖ మంత్రి ఉత్తమ్ కుమార్ రెడ్డి అన్నారు. శంకరపట్నం మండల కేంద్రంలో రేషన్ కార్డుల పంపిణీని ఆదివారం నిర్వహించారు. ఈ సందర్భంగా మంత్రి ఉత్తమ్ కుమార్ రెడ్డి మాట్లాడుతూ గత పదేళ్లలో బీఆర్ఎస్ ప్రభుత్వం నిరుపేదలకు నాసిరకం దొడ్డు బియ్యం పంపిణీ చేసిందని విమర్శించారు. తమ ప్రభుత్వం దేశంలో ఎక్కడ లేని విధంగా రేషన్ వ్యవస్థలో విప్లవత్మకమైన, చరిత్రత్యాకమైన మార్పును తీసుకువచ్చిందనిరు. గతంలో పంపిణీ చేసిన దొడ్డురకం బియ్యం తిరిగి ఫౌల్డ్ ఫాములు, రైస్ మిల్లులకు తరలిపోయేదన్నారు. గత పదేళ్లు బీఆర్ఎస్ ప్రభుత్వ హయాంలో ఒక్క రేషన్ కార్డు ఇవ్వలేదని, పాత రేషన్ కార్డుల్లో సభ్యులను నమోదు చేయలేదన్నారు. బీఆర్ఎస్ ప్రభుత్వంలో 89 లక్షల రేషన్ కార్డులు ఉంటే, కాంగ్రెస్ ప్రభుత్వం అధికారంలోకి వచ్చిన తర్వాత అదనంగా 8.64లక్షల కొత్త రేషన్ కార్డులను పంపిణీ చేసిందన్నారు. గతంలో రాష్ట్ర వ్యాప్తంగా బీఆర్ఎస్ ప్రభుత్వ హయాంలో 2.81కోట్ల మందికి నాసిరకం దొడ్డు బియ్యం ఇస్తుంటే ప్రస్తుతం 3.17 కోట్ల మందికి సన్నబియ్యం పంపిణీ చేస్తున్నామన్నారు. తెలంగాణలోని 84 శాతం మందికి ఉచితంగా నాణ్యమైన సన్నబియ్యం అందజేస్తున్నామన్నారు. మానకొండూర్ నియోజకవర్గంలో 55 వేల రేషన్ కార్డులు ఉంటే ఎమ్మెల్యే కవ్వంపల్లి సత్యనారాయణ ఆధ్వర్యంలో కొత్తగా 5,992 రేషన్ కార్డులు పంపిణీ చేశామని తెలిపారు. పాత రేషన్ కార్డుల్లో 13,220 మందిని చేర్చామన్నారు.

లక్ష కోట్లు రైతులకు ఇచ్చాం..
- రాష్ట్ర వ్యవసాయ శాఖ మంత్రి తుమ్మల నాగేశ్వరరావు
పేదలు, బడుగు బలహీన వర్గాలు, రైతాంగ సంక్షేమ కోసం లక్ష కోట్లు వెచ్చించామని రాష్ట్ర వ్యవసాయ శాఖ మంత్రి తుమ్మల నాగేశ్వరరావు అన్నారు. పేద ప్రజలకు న్యాయం చేసే విధంగా రాష్ట్ర ప్రభుత్వం ముందుకు సాగుతుందన్నారు.

పేదల సంక్షేమమే ధ్యేయం
-తరిగొప్పుల మహేందర్ ప్రజాపతి రిటైర్ జడ్జి కాంగ్రెస్ నాయకుడు
పేదల సంక్షేమమానికీ రాష్ట్ర ప్రభుత్వం కట్టుబడి ఉందని **తరిగొప్పుల మహేందర్ ప్రజాపతి రిటైర్ జడ్జి కాంగ్రెస్ నాయకుడు** అన్నారు. ఎంత కష్టమైనా ఇచ్చిన హామీల మేరకు పథకాలను కొనసాగిస్తుందన్నారు. సమావేశంలో రాష్ట్ర రవాణా, బీసీ సంక్షేమ శాఖ మంత్రి పొన్నూరి ప్రభాకర్, సినిలో సప్లయిన్ కమిషనర్ చౌహాన్, కలెక్టర్ పమేలా సప్తతి, అదనపు కలెక్టర్ అశ్విని తానాజీ వాకడే, ఆర్టీవో రమేష్ బాబు, తహసీల్దార్ సురేఖ, ఎంపీడివో కృష్ణప్రసాద్, వెలిచాల రాజేందర్ రావు, మాజీ జడ్పీటీసీ బత్తిని శ్రీనివాస్ గౌడ్, కాంగ్రెస్ మండల అధ్యక్షుడు గోపగోని బసవయ్య, కొత్తగట్టు దేవస్థానం చైర్మన్ రాజిరెడ్డి, మార్కెట్ కమిటీ వైస్ చైర్మన్ నాంపల్లి తిరుపతి పాల్గొన్నారు.



తెలంగాణ న్యాయవాదుల హక్కుల పరిరక్షణ సమితి రాష్ట్ర అధ్యక్షుడు
తరిగొప్పుల మహేందర్ ప్రజాపతి రిటైర్ జడ్జి కాంగ్రెస్
నాయకుడు రంగారెడ్డి జిల్లా అధికార ప్రతినిధి



వీలేకరులు కావలెను
తెలంగాణ రాష్ట్ర వ్యాప్తంగా వేలుబడుతున్న

ప్రజా స్వేచ్ఛ
PRAJA SWECHA

రాజకీయ, సామాజిక, సంస్కృతిక, మానవత్రిక

తెలుగు మానవత్రిక నందు వనిచేయుటకు
జర్నలిజంపై ఆసక్తి కలిగిన ప్రతి మండలం నుండి విలేఖరులు కావలెను

ఆసక్తి గలవారు సంప్రదించండి
+91 9381910611, 7989289492

www.prajaswecha.com

ప్రజా స్వేచ్ఛ
PRAJA SWECHA

రాజకీయ, సామాజిక, సంస్కృతిక, మానవత్రిక



హైదరాబాద్ | సంచిక : 19 | సంపుటి : 2 | ఎడిటర్ : తరిగొప్పుల లక్ష్మి మహేందర్ ప్రజాపతి | ఆగస్టు 2025 | పేజీలు : 08 | వెల : రూ 10/-

పంద్రాగస్టున మరో కొత్త పథకం

పౌష్టికాహార లోపంతో బాధపడుతున్న చిన్నారుల కోసం సీఎం రేవంత్ నిర్ణయం

- మంత్రి సీతక్క
- ప్రతిపాదనలకు ఓకే
- రూ.100 కోట్లు
- వెచ్చించాలని సర్కారు నిర్ణయం
- కొత్త స్కీమ్ కోసం
- పలు పేర్ల పరిశీలన
- నవంబరు 19 నాటికి
- వెయ్యి అంగన్వాడీల నిర్మాణం

హైదరాబాద్ -ప్రజా స్వేచ్ఛ
స్వాతంత్ర్య దినోత్సవమైన ఈ నెల 15న ఒక కొత్త పథకాన్ని ప్రారంభించేందుకు రాష్ట్ర ప్రభుత్వం నిర్ణయించింది. తెలంగాణలో పౌష్టికాహార లోపంతో బాధపడుతున్న చిన్నారుల కోసం ఈ స్కీమును ఏర్పాటు చేయబోతున్నారు. ఇందుకోసం రూ.100 కోట్లను మంజూరు చేయాలంటూ ముఖ్యమంత్రి రేవంత్ రెడ్డి ఉన్నతాధికారులను ఆదేశించారు. ఈ మేరకు మహిళా శిశు సంక్షేమశాఖ మంత్రి సీతక్క చేసిన ప్రతిపాదనలకు సీఎం ఓకే చెప్పారు. 2021లో నిర్వహించిన

-మిగతా 3 లో

రాష్ట్రపతి ముర్ముతో ప్రధాని మోడీ భేటీ

○ అసంతరం అమిత్ షా కూడా

న్యూఢిల్లీ
రాష్ట్రపతి ద్రౌపది ముర్ముతో ప్రధానమంత్రి నరేంద్ర మోడీ ఆదివారం సమావేశమయ్యారు. బీహార్‌లో కేంద్ర ఎన్నికల సంఘం చేపట్టిన ఓటింగ్ జాబితా ప్రశ్నక సమగ్ర సవరణ (ఎన్‌ఐఆర్) ప్రక్రియ అత్యంత అప్రజాస్వామికమని ప్రతిపక్షాలు విమర్శలు గుప్పిస్తుండటంతో, మరోవైపు పెహల్గాం ఉగ్రవాద దాడి, ఆపరేషన్ సింధూ అంశాలపైనా, భారత్, పాక్ మధ్య ఘర్షణలు ఆవిరి తానేనంటూ అమెరికా అధ్యక్షులు డొనాల్డ్ ట్రంప్ పదపద చేసిన ప్రకటనలపైనా, అలాగే సుంకాల పెంపు పైనా, ముజీఫూర్‌లో అనిశ్చితిపైనా, ఇతర ప్రజాసమస్యలపై మోడీ సర్కార్ తీరును నిలదీయడంతో పార్లమెంటులో ప్రతిఘటన నెలకొన్న సంగతి విడితేమి. ఈ సందర్భంలో మోడీ రాష్ట్రపతితో సమావేశం కావడం చర్చనీయాంశమైంది.

-మిగతా 3 లో

ఉప ఎన్నికల్లో కాంగ్రెస్‌కు కర్చుకాల్చి వాతపెట్టాలి

- ఉప ఎన్నికల్లో మళ్లీ గులాబీ జెండా ఎగరాలి
- అబద్ధపు హామీలతో కాంగ్రెస్ అధికారంలోకి వచ్చింది
- కూట్లో రాయ తెయ్యలేని వాడు, ఎట్లో రాయ తీస్తా అని రేవంత్ మాట్లాడుతున్నాడు
- బీఆర్ఎస్ పర్మిట్ ప్రైవేట్ కలెక్షన్లు తారకరామారావు

హైదరాబాద్ -ప్రజా స్వేచ్ఛ
జూబ్లీహిల్స్ ఉప ఎన్నికల్లో మళ్లీ గులాబీ జెండా ఎగరాలని బీఆర్ఎస్ వర్కింగ్ ప్రైవేట్ కలెక్షన్లు తారకరామారావు అన్నారు. జూబ్లీహిల్స్ నియోజకవర్గం కార్యకర్తల సమావేశంలో కేటీఆర్ పాల్గొని మాట్లాడారు. బీఆర్ఎస్ పార్టీకి పట్టం కట్టిన గ్రేటర్ హైదరాబాద్ ప్రజలకు శిరస్సు వంచి నమస్కరిస్తున్నానన్నారు. బీఆర్ఎస్ పార్టీకి 50వేల మంది కార్యకర్తల సభ్యత్వం ఉన్న నియోజకవర్గం జూబ్లీహిల్స్ నియోజకవర్గమని.. ఉప ఎన్నికల్లో

-మిగతా 3 లో

చచ్చే ఏడాది మార్చిక్లల్లా రష్యాలో హై స్పీడ్ రైల్ నెట్వర్క్ ప్రణాళికలు సిద్ధం చేయాలన్న పుత్రిన్

మాస్కో
: రష్యాలో వచ్చే ఏడాది మార్చిక్లల్లా హై స్పీడ్ రైల్ నెట్వర్క్ను నిర్మించేందుకు రోడ్ మ్యాప్ను అభివృద్ధి పరచాల్సిందిగా ఆ దేశ అధ్యక్షులు వ్లాదిమిర్ పుతిన్ సంబంధిత అధికారులను ఆదేశించాడు. రష్యా ప్రభుత్వం, రష్యా రైల్వేస్‌తో కలిసి ఈ నెట్వర్క్ రూపకల్పనకు ఒక అభివృద్ధి సమానాను రూపొందిస్తుందని అధ్యక్ష భవనం క్రెమ్లిన్ తెలిపింది. హై స్పీడ్ రైలు మార్గాలు వేసేందుకు గానూ ప్రతి ప్రాజెక్టుకు అమలు చేసేందుకు నిర్దిష్ట కాలపరిమితులు, ప్రామాణికాలు వుంటాయని పేర్కొంది. మాస్కో-సెయింట్ పీటర్స్ బర్గ్ హై స్పీడ్ రైల్వే లైన్ కోసం తొలి దశ నిధులుగా జాతీయ సంపద నిధి నుండి తేటాటుంచిన 300 జరియర్ల రూబుల్స్ (దాదాపు 370కోట్ల అమెరికన్ డాలర్లు)ను వినియోగించేందుకు గల ప్రణాళికల గురించి చెప్పాల్సిందిగా ప్రభుత్వాన్ని ఎన్బీఆర్ బ్యూరోకు పుతిన్ ఆదేశించాడు. దీనిపై నివేదిక అధికారుల ఒకటి తేదీ కల్లా రావాల్సివుంది. రష్యాలోని తొలి

-మిగతా 3 లో

మన వాటాలో ఒక్క నీటి చుక్కనూ వదులుకోక

- కృష్ణ, గోదావరి జలాల వినియోగంలో గత పాతకుల వైఫల్యం
- 10 వేల మెట్రిక్ టన్నుల గోదాం నిర్మాణానికి శంకుస్థాపన
- డిప్యూటీ సీఎం మల్లా భట్టి విక్రమార్క

ముదిగొండ - ప్రజా స్వేచ్ఛ
కృష్ణ, గోదావరి నదుల్లో ఉన్న తెలంగాణ వాటాలో ఒక్క నీటి చుక్కను కూడా వదులుకునే ప్రసక్తే లేదని డిప్యూటీ సీఎం భట్టి విక్రమార్క మల్లు స్పష్టం చేశారు. ఆదివారం ఖమ్మం జిల్లా ముదిగొండ మండలంలో డిప్యూటీ సీఎం భట్టి పర్యటించారు. కలెక్టర్ అనుదీప్ దురిశెట్టి, పోలీస్ కమిషనర్ సునీల్ దత్, వేర్ హౌసింగ్ కార్పొరేషన్ ఎంపీ లక్ష్మీతో కలిసి

కమలాపురం గ్రామంలో రూ.10 కోట్లతో నిర్మించనున్న 10 వేల మెట్రిక్ టన్నుల సామర్థ్యం గల గోదాం నిర్మాణానికి శంకుస్థాపన చేశారు. ఈ సందర్భంగా జరిగిన బహిరంగ సభలో భట్టి విక్రమార్క మాట్లాడుతూ.. రాష్ట్రంలో 5.91 లక్షల మెట్రిక్ టన్నుల గోదాన్ సామర్థ్యం ఉన్నాయని, మరో 10.75 లక్షల మెట్రిక్ టన్నుల సామర్థ్యం గిడ్డంగుల కోసం గిడ్డంగుల సంస్థ ద్వారా నిర్మాణానికి కృషి

-మిగతా 3 లో

సామాజిక న్యాయం కాంగ్రెస్‌తోనే సాధ్యం

- మతం పేరుతో రాజకీయం ఎల్లకాలం చెల్లదు
- బీఆర్ఎస్‌లో నాలుగు ముక్కలాట
- ఆర్థిక నిర్బంధం ఉన్నా.. పథకాలు అమలు చేస్తున్నాం
- వివేకాన్ని రాష్ట్ర ఇన్‌చార్జ్ మినాక్షి నటరాజన్, టీపీసీసీ ప్రైవేట్ బొమ్మ మహేశ్ కుమార్‌గౌడ్
- ఉమ్మడి నిజామాబాద్ జిల్లా కాంగ్రెస్ నాయకులతో సమావేశం

నిజామాబాద్ -ప్రజా స్వేచ్ఛ
సామాజిక న్యాయం కాంగ్రెస్‌తోనే సాధ్యమని, మతం పేరుతో రాజకీయాలు ఎల్లకాలం చెల్లవని కాంగ్రెస్ పార్టీ రాష్ట్ర ఇన్‌చార్జ్ మినాక్షి నటరాజన్, టీపీసీసీ అధ్యక్షులు బొమ్మ మహేశ్ కుమార్‌గౌడ్ అన్నారు. దేవుడు, గుళ్లు మతం వేరని.. రాజకీయాలు వేరని.. మత రాజకీయాలు భవిష్యత్తు తరాలకు తీవ్ర నష్టం చేకూర్చుతాయని తెలిపారు. నిజామాబాద్ జిల్లా ఆర్మూర్‌లో కాంగ్రెస్ పార్టీ ఉమ్మడి నిజామాబాద్ జిల్లా ముఖ్య కార్యకర్తల, నాయకుల సమావేశం నిర్వహించారు. పార్టీ పరిస్థితి, పథకాల అమలు తీరు తెన్నులు,

-మిగతా 3 లో

నేటి నుంచి షూటింగులు బంద్ ?

- 30శాతం వేతనాన్ని పెంచితేనే హాజరుకావాలి
- తెలుగు ఫిల్మ్ ఇండిస్ట్రీ ఎంప్లాయిస్ ఫెడరేషన్ కీలక నిర్ణయం

హైదరాబాద్ - ప్రజా స్వేచ్ఛ
నేటి (సోమవారం) నుంచి 30శాతం వేతనాన్ని పెంచిన నిర్మాతల చిత్రాల షూటింగ్‌లకు మాత్రమే హాజరు కావాలని లేనివకల్లో షూటింగ్‌లకు హాజరు కావద్దని పరిశ్రమలోని 24 క్రాఫ్ట్ సంబంధించి కార్మిక సంఘాల నాయకులకు తెలుగు ఫిల్మ్ ఇండిస్ట్రీ ఎంప్లాయిస్ ఫెడరేషన్ (బీఎఫ్‌ఐకెఎఫ్) సూచించింది. కార్మికుల వేతనాల పెంపు విషయమై గత కొన్ని నెలలుగా కార్మిక సంఘాలకు, నిర్మాతలకు మధ్య చర్చలు జరుగుతున్న విషయం తెలిసింది. ఈ క్రమంలో ఫెడరేషన్ ఆదివారం సర్వసభ్య సమావేశాన్ని నిర్వహించింది. ఈ మేరకు సమావేశంలో తీసుకున్న కీలక నిర్ణయాలపై

-మిగతా 3 లో

అవయవ దానాల్లో తెలంగాణ టాప్

కేంద్ర ఆరోగ్య శాఖ వెల్లడి
'జీవన్‌దాన్'కు అవార్డు ప్రదానం

హైదరాబాద్, --ప్రజా స్వేచ్ఛ
అవయవ దానాల్లో తెలంగాణ దేశంలోనే అగ్రస్థానంలో నిలిచింది. నిరుదు దేశవ్యాప్తంగా ప్రతి 10లక్షల మంది జనాభాకు సగటున 0.8, తెలంగాణలో 4.88 అవయవ దానాలు జరిగాయని కేంద్ర ఆరోగ్య శాఖ

-మిగతా 3 లో

లిల్లిపుట్ నాయకుడు నాపై విమర్శలు చేస్తున్నాడు

- సొంత పార్టీ నేతలపై ఎమ్మెల్యే కవిత తీవ్ర అసంతృప్తి
- 'లిల్లిపుట్' అంటూ జగదీశ్‌రెడ్డిపై పైర్
- తీవ్రమైన మల్లన్న వ్యాఖ్యలను ఎవరూ ఖండించ లేదంటూ ఆగ్రహం
- విలేకర్ల సమావేశంలో తీవ్ర స్థాయిలో విమర్శలు
- నేటి నుంచి ఇందిరాపార్కు వద్ద డిక్ష

హైదరాబాద్ - ప్రజా స్వేచ్ఛ
ఒకవైపు ఆవేదన.. మరోవైపు అసంతృప్తి వెరసి తెలంగాణ జాగృతి అధ్యక్షులు, ఎమ్మెల్యే కల్యాణకుంట్ల కవిత తీవ్ర మనో వేదనకు గురవుతున్నారు. సొంత పార్టీ నేతలు తన పట్ల అనుసరిస్తున్న ధోరణిపై ఆమె అసహనాన్ని వ్యక్తం చేస్తున్నారు. మాజీ మంత్రి, సూర్యాపేట ఎమ్మెల్యే తన పట్ల, తన ఉద్యమాల పట్ల చేసిన వ్యాఖ్యలపై కవిత

-మిగతా 3 లో

నేడు రాష్ట్ర క్యాబినెట్

కొత్త రేషన్ కార్డుల జాబీ, యూరియా కొరత తదితరాలపై చర్చించే అవకాశం

హైదరాబాద్ - ప్రజా స్వేచ్ఛ
రాష్ట్ర మంత్రివర్గం నేడు భేటీ కానుంది. ముఖ్యమంత్రి రేవంత్ రెడ్డి అధ్యక్షతన మధ్యాహ్నం రెండు గంటలకు హైదరాబాద్‌లోని సచివాలయంలో క్యాబినెట్ సమావేశం జరగనుంది. కాశీశ్వరం కమిషన్ ఇచ్చిన రిపోర్టు సారాంశాన్ని తీసుకు

-మిగతా 3 లో

పంద్రాగస్టున మరో కొత్త పథకం

(మొదటి తరువాయి)

(ఎన్ హెచ్ఎఫ్ఎస్-5) ప్రాతిపదికన ఈ పథకాన్ని రూపొందించినట్లు అధికారులు తెలిపారు. కరోనా సమయంలో రాష్ట్రంలోని చిన్నారుల్లో అత్యధిక మంది పౌష్టికాహార లోపంతో బాధపడ్డారని ఆ సర్వే తేల్చి చెప్పింది. ఈ క్రమంలో రాష్ట్రంలో కాంగ్రెస్ సర్కారు అధికారంలోకి వచ్చిన తర్వాత అంగన్వాడీల పనితీరుపై ఎప్పటికప్పుడు సమీక్షలు, తనిఖీలు నిర్వహించటంతోపాటు రోజువారీ పిల్లల హాజరు శాతాన్ని పరిశీలించటం తదితర కార్యక్రమాలను చేపట్టారు. ఆయా కేంద్రాలకు రాని పిల్లల గురించి వాకబు చేసి, వారి తల్లిదండ్రులకు పౌష్టికాహారం ప్రాధాన్యతను వివరించి చెప్పటం ద్వారా తిరిగి చిన్నారులను అంగన్వాడీలకు రప్పించారు. వీటితోపాటు ఆ కేంద్రాల గోడలపై రంగురంగుల పెయింటింగ్స్ వేయించటం ద్వారా పిల్లలను ఆకర్షించారు. ఫలితంగా పరిస్థితి కొంత అదుపులోకి వచ్చింది, కానీ పూర్తి స్థాయిలో ఆ సమస్యకు పరిష్కారం దొరకలేదు. ఈ నేపథ్యంలో ఎన్ హెచ్ఎఫ్ఎస్లోని డేటా ఆధారంగా కొత్త పథకానికి రూపకల్పన చేశారు. ముఖ్యంగా రాష్ట్రంలోని కొంత మంది పిల్లల్లో (ఐదేండ్లలోపు) ఎదుగుదల ఆగిపోవటం, వయస్సుకు తగ్గ బరువు, ఎత్తు లేకపోవటం, ఎసిమియా (రక్త హీనత)తో బాధపడుతుండటం తదితర లక్షణాలు, రుగ్మతలను గుర్తించారు. ఈ నేపథ్యంలో ప్రస్తుతం అంగన్వాడీల్లో

అందించే ఆహార పదార్థాలకుతోడు మరిన్ని పోషక విలువలు ఉండే పౌష్టికాహారాన్ని అందించనున్నారు. ఇప్పటిదాకా అంగన్వాడీల్లో మధ్యాహ్న భోజనం మాత్రమే అందించే వెనులుబాటు ఉంది. ఇప్పుడు ఉదయం పూట బలవర్ధకమైన టిఫిన్ కూడా అందించాలని నిర్ణయించారు. బొంబాయి రవ్వతో చేసిన ఉప్పా, ఎగ్ బిర్యానీ తదితర వంటకాలను కొత్త మోనూలో చేర్చనున్నారు. ఏడు నెలల నుంచి మూడేండ్లలోపు పిల్లలకు నెలకు 16 గుడ్లు, మూడు నుంచి ఆరేండ్ల లోపు పిల్లలకు నెలకు 30 గుడ్లు, కౌమారదశలోని అమ్మాయిలకు తృణ ధాన్యాలు, పల్లీలతో చేసిన చిక్కిలను రోజుకొకటి చొప్పున నెలకు 30 చిక్కిలను అందించనున్నారు. మూడేండ్లలోపు చిన్నారులు అంగన్వాడీలకు వచ్చే పరిస్థితి ఉండదు. కాబట్టి వారికి నేరుగా ఆయా ఆహార పదార్థాలను ఇంటికే పంపేందుకు చర్యలు చేపట్టనున్నారు. కాగా ఈ కొత్త పథకానికి పోషణ తెలంగాణ, పౌష్టిక తెలంగాణ, పుష్టి తెలంగాణ తదితర పేర్లు పరిశీలనలో ఉన్నట్లు ఉన్నతాధికార వర్గాలు తెలిపాయి. వీటిలో ఏదో ఒక పేరును త్వరలోనే ఖరారు చేయనున్నారు. దేశంలో సమీకృత మాతా శిశు అభివృద్ధి (ఐసీడిఎస్) పథకాలను మాజీ ప్రధాని ఇందిరాగాంధీ ప్రారంభించారనీ అధికారవర్గాలు తెలిపాయి. అందువల్ల ఆమె జయంతి రోజైన నవంబరు 19 నాటికి రాష్ట్రంలో వెయ్యి అంగన్వాడీలను కొత్తగా

నిర్మించి, ప్రారంభించాలని ప్రభుత్వం నిర్ణయించింది. ప్రస్తుతం రాష్ట్రంలో మొత్తం 35,781 అంగన్వాడీ సెంటర్లు ఉండగా, వీటిలో 11,845 సొంత భవనాల్లోనూ, 12,298 అద్దె బిల్డింగుల్లోనూ, మరో 11,638 ఎలాంటి అద్దె లేని భవనాల్లోనూ కొనసాగుతున్నాయి. ఎన్ఎఫ్ హెచ్ఎస్-5 సర్వే ప్రకారం రాష్ట్రంలో పౌష్టికాహారలోపంతో బాధపడుతున్న పిల్లల పరిస్థితి 1) ఎదుగుదల సరిగా లేని పిల్లలు (ఐదేండ్ల లోపు)- 33.1 శాతం 2) బలహీనంగా ఉన్న పిల్లలు (ఐదేండ్ల లోపు)- 21.7 శాతం 3) వయస్సుకు తగ్గ ఎత్తు లేకపోవటం (ఐదేండ్ల లోపు)-31.8 శాతం 4) ఎసిమియాతో బాధపడుతున్న వారు (ఆరేళ్ల నుంచి 59 నెలల వరకు)-70 శాతం 5) ఎసిమియాతో బాధపడుతున్న మహిళలు (15 నుంచి 49 ఏండ్లు)-57.6 శాతం 6) ఎసిమియాతో బాధపడుతున్న కౌమారదశలోని బాలికలు (15 నుంచి 19 ఏండ్లు)-64.7 శాతం 7) శిశువు పుట్టగానే ముద్రుపాలు పట్టగలుగుతున్న బాలింతలు -37.1 శాతం 8) అప్పడే పుట్టిన శిశువు నుంచి ఆరేళ్ల పిల్లల వరకు పాలివ్వగలుగుతున్న తల్లులు -68.2 శాతం

ఉప ఎన్నికల్లో కాంగ్రెస్కు కర్తృకాల్ని వాతపెట్టాలి

(మొదటి తరువాయి)

మళ్లీ బీఆర్ఎస్ పార్టీ అభ్యర్థి గెలువాలన్నారు. కాంగ్రెస్ అధికారంలోకి వచ్చాక అనేక సంక్షేమ పథకాలు అగిపోయాయన్నారు. అబద్ధపు హామీలతో కాంగ్రెస్ అధికారంలోకి వచ్చిందని.. అధికారంలోకి వచ్చాక బస్టీల్లో ఉండే పేదల ఇండ్లు కూల్చుతున్నదని మండిపడ్డారు.సీఎం రేపంత్ కొడంగల్ నియోజకవర్గంలో ఎఫ్టీఎల్లో ఇల్లు కట్టుకున్నాడని.. హైదరాబాద్లో రేపంత్, ఆయన సోదరుడు తిరుపతి రెడ్డి ఇల్లు ఎఫ్టీఎల్లోనే ఉందని.. ఇలా చెప్పుకుంటే పోతే కాంగ్రెస్ నేతల ఇండ్లన్నీ బఫర్ జోన్, ఎఫ్టీఎల్లోనే ఉన్నాయన్నారు. కూట్లో రాయి తెయ్యలేని వాడు, ఎట్లో రాయి తీస్తా అని రేపంత్ మాట్లాడుతున్నాడని విమర్శించారు. మాగంటి గోపీనాథ్ చేసిన సేవలకు నివాళిగా, మరొక్కసారి జూబ్లీహిల్స్లో గులాబీ జెండా ఎగురవేద్దామని

శ్రేణులకు పిలుపునిచ్చారు. 20 నెలల కాంగ్రెస్ అసమర్థ, అవినీతి ప్రభుత్వానికి ప్రజలు బుద్ధి చెప్పాలన్నారు. ఎన్నికల ముందు సోనియా గాంధీ, రాహుల్ గాంధీ, ప్రియాంక గాంధీ, మల్లికార్జున్ ఖర్గే వంటి నేతలంతా వచ్చి తెలంగాణలోని అన్ని వర్గాల ప్రజలను మోసం చేశారన్నారు. రేపంత్ రెడ్డితో పాటు కాంగ్రెస్ పార్టీ ఇచ్చిన హామీలను నెరవేర్చకుండా ఇప్పుడు తెలంగాణ ప్రజలను మోసం చేస్తున్నారన్నారు. మోసగాళ్లకు, మోసగాళ్ల పార్టీ అయిన కాంగ్రెస్కు తెలంగాణ ప్రజలు గట్టి బుద్ధి చెప్పాలని, రానున్న ఉపఎన్నికల్లో కాంగ్రెస్ పార్టీకి కర్తృ కాల్ని వాత పెట్టాలన్నారు. 20 నెలల కాంగ్రెస్ మోసాన్ని చూసిన తర్వాత కూడా కాంగ్రెస్కు ఓటు వేస్తే, అన్ని సంక్షేమ పథకాలు అగిపోతాయన్నారు. ఇప్పటికే కాంగ్రెస్ గెలిచిన తర్వాత అనేక సంక్షేమ పథకాలు అగిపోయాయి.. మళ్లీ ఉపఎన్నికల్లో కాంగ్రెస్కు ఒక్క

ఓటు వేసినా, ఉన్న పథకాలన్నీ పోతాయన్నారు. కాంగ్రెస్ మోసానికి తెలంగాణ ప్రజలు అంగీకరించారని కాంగ్రెస్ పార్టీ, రేపంత్ రెడ్డి భావిస్తున్నారన్నారు. కాంగ్రెస్, బీజేపీల ఏకైక ఎజెండా తెలంగాణ రాష్ట్ర సమితిని ఓడించడమేనన్నారు. అందుకే ఈ రెండు పార్టీలు కలిసి తెలంగాణలో కుమక్కు రాజకీయాలు చేస్తున్నారన్నారు. జూబ్లీ హిల్స్ నియోజకవర్గ బీఆర్ఎస్ శ్రేణులకు తాను ఒక్కటే చెబుతున్నానని.. గెలుస్తామన్న ధీమాతో నిర్లక్ష్యం వద్దని.. గెలుస్తామని ఇంట్లో ఉండకుండా ప్రతి ఒక్కరూ ఇంటింటికి తిరిగి బీఆర్ఎస్ గెలుపునకు కృషి చేయాలన్నారు. కొందరు ఎమ్మెల్యేలు పార్టీ మారినా మాగంటి గోపీనాథ్ బీఆర్ఎస్ పార్టీని వీడలేదని.. ఉపఎన్నిక గెలిచి మాగంటి గోపీనాథ్ అంకితమివ్వాలన్నారు.

సామాజిక న్యాయం కాంగ్రెస్తోనే సాధ్యం

(మొదటి తరువాయి)

లోపాలు తదితర అంశాలపై కార్యకర్తలతో, నాయకులతో మాట్లాడారు. వారి నుంచి వచ్చిన సూచనలు నోట్ చేసుకున్నారు. అనంతరం పార్టీ నిజామాబాద్ జిల్లా అధ్యక్షులు మానాల మోహన్రెడ్డి అధ్యక్షతన నిర్వహించిన సమావేశంలో మీనాక్షి నటరాజన్ మాట్లాడుతూ.. ప్రస్తుతం దేశంలో రెండు మోడల్స్ నడుస్తున్నాయని చెప్పారు. సామాజిక న్యాయం, హక్కులు కల్పిస్తూ బాపు, పెరియర్ చూసిన బాటతో తెలంగాణ ప్రభుత్వ మోడల్ నడుస్తూ దేశానికి ఆదర్శంగా నిలిచిందని తెలిపారు. రెండోది బీహార్ మోడల్ అని, మనిషిని మనిషిగా గుర్తించకుండా బుల్డోజర్ సంస్కృతి నడుస్తుందని.. ఏది కావాలో ప్రజలు ఆలోచించుకోవాలని సూచించారు. గల్ఫ్కు వలస వెళ్లి అక్కడ మృతిచెందిన వారి కుటుంబాలకు రూ.5 లక్షల పరిహారం.. దేశంలో ఎక్కడా అమలు జరగడం లేదని తెలిపారు. బొమ్మ మహేష్ కుమార్గౌడ్ మాట్లాడుతూ.. 2014 నుంచి బీజేపీ కేంద్రంలో అధికారంలో ఉంటున్నా.. మళ్లీ ఎన్నికలు వచ్చిన ప్రతిసారి దేవుడు, మతం పేరుతోనే ఓట్లు

అడుగుతున్నారని ఆరోపించారు. అవసరానికి దేవుళ్లను వాడుకోవడం కాదని.. సంక్షేమ పథకాలతో ప్రజల జీవన ప్రమాణాలు పెంచి అభివృద్ధి చేసే సత్తా ఉండాలని సూచించారు. బీసీలకు 42 శాతం రిజర్వేషన్ కల్పిస్తూ అసెంబ్లీలో చేసిన తీర్మానానికి మొదట బీజేపీ ఎమ్మెల్యేలు ఆమోదం తెలిపారని, కానీ బయటకు రాగానే ఫ్లేటు ఫిరాయించినట్లు తెలిపారు. అందులో ముస్లింలకు రిజర్వేషన్లు కల్పిస్తున్న బూచీ చూపెట్టి పేచీ చేస్తున్నారని.. బీజేపీ అధికారంలో ఉన్న గుజరాత్, మధ్యప్రదేశ్లో పక్కనే ఉన్న ఆంధ్రప్రదేశ్లో సైతం ముస్లింలకు ఇదే విధంగా రిజర్వేషన్లు కొనసాగుతున్నట్లు చెప్పారు. తెలంగాణలో భౌగోళికంగా, సామాజికంగా చైతన్యవంతమైన ప్రజలు ఉన్నారని, ఇక్కడ బీజేపీ అధికారంలోకి రాబోదని అన్నారు. బీసీ రిజర్వేషన్లపై తాడోపేడో తేల్చుకునేందుకు 5వ తేదీన చలో ఢిల్లీ నిర్వహిస్తున్నారని, ట్రైన్లో కార్యకర్తలతో సహా తాము కూడా వెళ్తున్నట్లు తెలిపారు. బీఆర్ఎస్లో ప్రస్తుతం నాలుగు ముక్కలాట నడుస్తుందని కేటీఆర్, కవిత ఆస్తి

తగాదాలతో కేసీఆర్ ఫ్రాం హౌస్కు పరిమితం అయ్యారని.. అదును కోసం హరీశ్ రావు ఎదురుచూస్తున్నట్లు ఆరోపించారు. 2016లో అపెక్స్ సమావేశంలో కేసీఆర్ చెప్పడంతోనే బనకచర్ల పురుడుపోసుకుందని అన్నారు. ఆ జివోను కాంగ్రెస్ అడ్డుకొని అపిత్.. తమ మీదనే బట్ట కాల్చి వదేసినంత పని చేస్తున్నారని విమర్శించారు. చెప్పనిది చెప్పినట్లు.. ఉన్నది లేనట్లు మార్చింగ్ చేస్తూ సోషల్ మీడియాలో తమపై దుష్ప్రచారం చేస్తున్నారని ఆరోపించారు. కార్యకర్తలకు పట్టం కట్టే సమయం ఆసన్నమైందని.. కష్టపడ్డ వారికి అవకాశాలు వస్తాయని ఓపికగా ఉండాలని సూచించారు. అనంతరం బాధిత గల్ఫ్ కుటుంబీకులతో కలిసి సహపంక్తి భోజనం చేశారు. ఈ సమావేశంలో ఇన్చార్జ్ మంత్రి సీతక్క ఎంపీ సురేశ్ షెల్గార్, ప్రభుత్వ సలహాదారులు వచ్చీరఅలీ, ఎమ్మెల్యేలు సుదర్శన్రెడ్డి, భూపతిరెడ్డి, తోట లక్ష్మికాంత్రరావు, మాజీ ఎమ్మెల్సీ జీవన్రెడ్డి తదితరులు పాల్గొన్నారు.

లిల్లిపుట్ నాయకుడు నాపై విమర్శలు చేస్తున్నాడు

(మొదటి తరువాయి)

తీప్రస్థాయిలో ఆగ్రహం వ్యక్తం చేశారు. ‘నల్లగొండ జిల్లాలో పార్టీ ఓటమికి కారణమైన లిల్లిపుట్ నాయకుడు నా గురించి మాట్లాడుతారా?’ కేసీఆర్ లేకుంటే ఆ లిల్లిపుట్ ఎవరు?’ అంటూ ఆయన్ను దుయ్యబట్టారు. ఆదివారం హైదరాబాద్లోని తన నివాసంలో నిర్వహించిన విలేకర్ల సమావేశంలో ఆమె ఈ కామెంట్లు చేశారు. ఇటీవల ఎమ్మెల్సీ తీన్యార్ మల్లన్న తనపై చేసిన వ్యాఖ్యలను బీఆర్ఎస్ నేతలెవ్వరూ ఖండించకపోవటంతో కవిత తీప్ర భావోద్వేగానికి గురయ్యారనీ, ఇప్పటికే ఆ విషయం గురించి పదేపదే ఆలోచిస్తున్నారని ఆమె సన్నిహితులు చెబుతున్నారు. ‘రక్త సంబంధం కంటే రాజకీయ సంబంధమే వారికి ముఖ్యమా?’ మల్లన్న చేసిన వ్యాఖ్యల గురించి నన్ను నేరుగా పరామర్శించేందుకు

రాలేదు, అయినా ఫరవాలేదు, కనీసం ఫోన్లోనైనా పరామర్శించాలి కదా..?’ అంటూ ఆమె కంటతడి పెట్టినట్లు తెలిసింది. తీన్యార్ మల్లన్న వ్యాఖ్యల వెనుక బీఆర్ఎస్లోని పెద్ద తలకాయలు, పాడుగు నేతల హస్తముందంటూ ఆమె ఒక మాజీ మంత్రిని ఉద్దేశించి ఆగ్రహం వ్యక్తం చేశారు. ఎవరెవరు మల్లన్నను కలిశారో, ఆయనతో ఏం చెప్పారో, ఎలాంటి వ్యాఖ్యలు చేయించారోనే విషయాలన్నీ తనకు తెలుసునని ఆవేదన వ్యక్తం చేశారు. కాగా మీడియా సమావేశంలో కవిత మాట్లాడుతూ% తన తండ్రి కేసీఆర్కు తాను రాసిన లేఖను లీకు చేసిందెవరో చెప్పాలని పార్టీ అధిష్ఠానాన్ని డిమాండ్ చేశారు. బీజేపీ ఎంపీ సీఎం రమేష్ తనకు తెలుసుగానీ, గత ఆరేళ్ల నుంచి ఆయనతో మాట్లాడలేదని ఒక ప్రత్యేక సమాధానంగా

చెప్పారు. బీసీ రిజర్వేషన్లకు సంబంధించి సోమవారం నుంచి ఇందిరాపార్కు వద్ద తాను చేపట్టబోయే దీక్షకు రాష్ట్ర ప్రభుత్వం అడుగుడుగునా ఆటంకాలు సృష్టిస్తోందని కవిత వాపోయారు. ‘దీక్షకు అనుమతినస్తే సరే లేదంటే ఇంటి నుంచే దీక్ష చేపడతా’ అని హెచ్చరించారు. బీసీ రిజర్వేషన్ల విషయంలో బీజేపీ వైఖరి ‘దొంగే, దొంగా దొంగా అని అరిచినట్లుగా ఉంది అని ఎద్దేవా చేశారు. ఈ అంశంపై రాష్ట్ర ప్రభుత్వానికి, సీఎం రేపంత్కు నిజంగా చిత్తశుద్ధి ఉంటే వెంటనే అఖిలవక్తాన్ని ఢిల్లీకి తీసుకుపోవాలని డిమాండ్ చేశారు. సోమవారం నుంచి మూడు రోజులపాటు (72 గంటలు) ఇందిరాపార్కు వద్ద ధర్నా నిర్వహించనున్నట్లు ఆమె తెలిపారు.

రాష్ట్రపతి ముర్ముతో ప్రధాని మోడి భేటీ

(మొదటి తరువాయి)

అయితే రాష్ట్రపతితో ప్రధాని భేటీకి సంబంధించిన వివరాలు తెలియాల్సివుంది. ప్రధానమంత్రి నరేంద్ర మోడీ ఆదివారం రాష్ట్రపతి ద్రౌపది ముర్ముతో సమావేశమయ్యారని రాష్ట్రపతి భవన్ సామాజిక మాధ్యమాల్లో పోస్టు చేసింది. ఈ మేరకు రెండు చిత్రాలను కూడా జత చేసింది. అమిత్ షా భేటీ కేంద్ర హోంశాఖ మంత్రి అమిత్ షా కూడా రాష్ట్రపతి ద్రౌపది ముర్ముతో ఆదివారం సమావేశం అయ్యారు. ప్రధాని మోడీ సమావేశమైన కొద్ది సేపటి తర్వాత అమిత్ షా రాష్ట్రపతి భవన్కు వెళ్లి ముర్ముతో భేటీ అయ్యారు. ప్రధానమంత్రి నరేంద్ర మోడీ, కేంద్ర హోంశాఖ మంత్రి అమిత్ షా ఒకరి తర్వాత వెంటవెంటనే రాష్ట్రపతిని కలవడానికి కారణాలేమిటనేది తెలియరాలేదు. రాష్ట్రపతితో వీరిద్దరి సమావేశాల వివరాలను రాష్ట్రపతి భవన్ కార్యాలయమే పేర్కొనడం విశేషం. ‘కేంద్ర గృహ వ్యవహారాలు, సహకార శాఖల మంత్రి అమిత్ షా రాష్ట్రపతి ద్రౌపది ముర్ముతో రాష్ట్రపతి భవన్లో సమావేశమయ్యారు’ అని మాత్రమే రాష్ట్రపతి భవన్ సామాజిక మాధ్యమం ‘ఎక్స్’లో పేర్కొంది. అయితే పెహల్గాం ఉగ్రవాది దాడి, మణిపూర్లో రాష్ట్రపతి పాలన వంటి అంశాలు వీరి భేటీకి కారణాలుగా కనిపిస్తున్నాయని విశ్లేషకులు తెలిపారు.

మన వాటాలో ఒక్క నీటి షుక్లీనూ వదులుకోం

(మొదటి తరువాయి)

చేస్తున్నామని తెలిపారు. సకాలంలో సాగు నీటి సరఫరా, రుణమాఫీ, రైతు భరోసా వంటి అనేక కార్యక్రమాలు అమలు చేయడం వల్ల దేశంలోనే అత్యధికంగా వరి ఉత్పత్తి మన రైతులు సాధించారన్నారు. రాయలసీమ ఎత్తిపోతల పథకం నిర్మాణం వల్ల నాగార్జునసాగర్ నిండదని, దీని వల్ల ఖమ్మం జిల్లా రైతాంగం నష్టపోతుందన్నారు. కృష్ణానదిపై జూరాల, కల్వకుర్తి, బీమా, నెట్టంపాడు, కోయిల్ సాగర్ వంటి ప్రాజెక్టులను గత కాంగ్రెస్ ప్రభుత్వాలు పూర్తి చేశాయని తెలిపారు. ప్రతి రోజూ 13 టీఎంసీల నీరు శ్రీశైలం ప్రాజెక్ట్ పై భాగం నుంచి రాయలసీమకు లిఫ్ట్ చేసేలా వ్యవస్థను ఆంధ్రప్రదేశ్ తీసుకునేలా చేస్తుందని, ఈ డోపిడీ ఇలాగే కొనసాగితే 30 రోజుల్లో శ్రీశైలం ఖాళీ అవుతుందని అన్నారు. రాజకీయ విమర్శలకు తావు లేకుండా బనకచర్ల ప్రాజెక్టును అందరం వ్యతిరేకించాలన్నారు. కాశీశ్వరం ప్రాజెక్టులో జరిగిన అవినీతి బయటకు రాకుండా ప్రజల దృష్టి మరల్చేందుకు ప్రతిపక్షాలు కుట్ర చేస్తున్నాయని తెలిపారు. సీఎం రేపంత్రెడ్డి, మాంట్రి ఉత్తమ్ కుమార్ రెడ్డి ఢిల్లీకి వెళ్లి సమర్థవంతంగా వాదనలు వినిపించడం వల్లే బనకచర్ల ప్రాజెక్టుకు బ్రేక్ పడిందని చెప్పారు. కమలాపురం గ్రామంలో చేపట్టిన గోదాముల నిర్మాణం వేగంగా పూర్తి చేయాలని అధికారులకు ఆదేశాలు జారీ చేశారు. అనంతరం డిప్యూటీ సీఎం మల్లు భట్టి విక్రమారావు పెద్దపందువ గ్రామ ఎస్సీ కాలనీలో రూ 58.50 లక్షలతో నిర్మించనున్న అంతర్గత సీసీ రోడ్ల నిర్మాణ పనులకు శంకుస్థాపన చేశారు. ఈ కార్యక్రమంలో రాష్ట్ర గిడ్డంగుల సంస్థ చైర్మన్ రాయల నాగేశ్వరరావు, తెలంగాణ హస్తకళల చైర్మన్ నాయుడు సత్యనారాయణ, డీసీసీబీ చైర్మన్ దొండపాటి వెంకటేశ్వరరావు, జిల్లా వైద్య ఆరోగ్యశాఖ అధికారి డాక్టర్ కళావతి బాయి, జిల్లా మార్కెటింగ్ అధికారి ఎంఎ అబ్దుల్ అలీమ్, ముదిగొండ సొసైటీ చైర్మన్ తుపాకుల యలగొండ స్వామి, కాంగ్రెస్ పార్టీ మండల అధ్యక్షులు కొమ్మిచేని రమేష్ బాబు తదితరులు పాల్గొన్నారు.

వచ్చే ఏడాది మార్చికల్లా రిప్సాలో హై స్పీడ్ రైల్ నెట్వర్క్

(మొదటి తరువాయి)

హైస్పీడ్ రైల్రోడ్ మార్గం మాస్కో-సెయింట్ పీటర్స్బర్గ్ రూల్ కానుంది. ప్రత్యేకంగా విద్యుద్ధీకరించిన డబుల్ ట్రాక్ లైన్ ఇది. దీనిపై గంటకు 200 నుండి 400 కిలోమీటర్ల వేగంతో రైళ్లు ప్రయాణించగలవు.

నేటి నుంచి షూటింగులు బంద్ ?

(మొదటి తరువాయి)

ఓ ప్రకటన విడుదల చేసింది.ఈ కీలక నిర్ణయాల్లో భాగంగా వేతనాల పెంపు విషయంలో కో-ఆర్డినేషన్ కమిటీ చైర్మిలుగా సయ్యాద్ హుమయన్, వీరశంకర్ను నియమించారు. వీరు నేటి (సోమవారం) నుంచి 30 శాతం వేతనాలు పెంచి ఇవ్వాలని డిమాండ్ చేశారు. ఈ పెంచి వేతనాలు ఇస్తామని ప్రాధ్వార్స నుంచి సంబంధిత కన్వర్సేషన్ టెబర్ ఇచ్చిన వారికి మాత్రమే, సంబంధిత టెబర్ ఫెడరేషన్ ద్వారా యూనియన్లకు తెలియజేసిన తరువాత మాత్రమే కార్మికులు విధులకు వెళ్ళాలని నిర్ణయించారు. అప్పటివరకు తెలుగు ఫిల్మ్ ఇండస్ట్రీ ఎంప్లాయిస్ ఫెడరేషన్కు సంబంధించిన యూనియన్ లేదా అసోసియేషన్ సభ్యులెవరూ సినిమాలకు, వెబ్సీరీస్ల మాడింగ్లకు, ఫెడరేషన్ నుంచి అనుమతి లేనిదే ఎటువంటి విధులకూ హాజరు కాకూడదని నిర్ణయించారు. అలాగే ఈ నియమాలు తెలుగు సినిమా ఎక్కడ జరిగినా వర్తిస్తుందని, ఇతర భాషా చిత్రాలకు కూడా వర్తిస్తుందని ఫెడరేషన్ పేర్కొంది.గతంలో జరిగిన ఒప్పందం ప్రకారం ఫిల్మ్ ఫెడరేషన్ డిమాండ్ చేయగా, కేవలం 5 శాతం వేతనాన్ని మాత్రమే పెంచి ఇస్తామని నిర్మాతలు అనడంతో ఫెడరేషన్ పైనిర్ణయాలు తీసుకుందని అధ్యక్షులు వల్లభనేని అనిల్ కుమార్, ప్రధాన కార్యదర్శి అమృతాజు కాసుమిల్లి తెలిపారు.

అల్లరి నరేష్ సినిమా ఓపెనింగ్ వాయిదా ఫెడరేషన్ తీసుకున్న తాజా నిర్ణయంతో నేడు (సోమవారం) ఉదయం ప్రారంభం కావాల్సిన హీరో అల్లరి నరేష్ సినిమా ఓపెనింగ్ వాయిదా పడింది. తెలుగు ఫిల్మ్ ఛాంబర్ ఎమర్జెన్సీ మీటింగ్ ఫెడరేషన్ తీసుకున్న నిర్ణయంపై చర్చించేందు కు తెలుగు ఫిల్మ్ ఛాంబర్ ఆఫ్ కామర్స్ ఎమర్జెన్సీ మీటింగ్కి పిలుపునిచ్చింది. నేడు (సోమవారం) ఉదయం 11 గంటలకు ఫిల్మ్సగర్లోని తెలుగు ఫిల్మ్ ఛాంబర్ ఆఫ్ కామర్స్ ఆఫీస్కి నిర్మాతలందరూ రావాలని తెలిపింది. ఈ మేరకు ఎమర్జెన్సీ మీటింగ్ పై ఓ ప్రకటనను విడుదల చేసింది.

అవయవ దానాల్లో తెలంగాణ టాప్

(మొదటి తరువాయి)

వెల్లడించింది. దీంతో తెలంగాణకు నేషనల్ ఆర్గాన్ టిప్పింగ్ ట్రాన్స్ప్లాంట్షన్ ఆర్గనైజేషన్ (ఎన్వోటీటీవో) అవార్డు ప్రకటించింది. శనివారం ఢిల్లీలో జరిగిన జాతీయ అవయవదాన దినోత్సవాల్లో కేంద్ర ఆరోగ్యశాఖ మంత్రి జేపీ నద్దా ‘జీవన్దాన్’ ప్రతినిధులకు అవార్డు ప్రదానం చేశారు. కాగా, అవయవ దానాల్లో తెలంగాణకు అవార్డు రావడంపై మంత్రి రాజనర్సింహ హర్షం వ్యక్తంచేశారు.

నేడు రాష్ట్ర క్యాబినెట్

(మొదటి తరువాయి)

కమిటీ ప్రభుత్వం ముందు ఉంచనుంది. దానిపై చర్చించేందుకే మంత్రివర్గం ప్రత్యేకంగా సమావేశమవుతోంది. దీంతోపాటు స్థానిక సంస్థల ఎన్నికలు, బీసీ రిజర్వేషన్లపై కేంద్రంపై పోరు, కొత్త రేషన్ కార్డుల జారీ, యూరియా కొరత తదితరాలపై చర్చించే అవకాశముంది. అయితే కాశీశ్వరమే ప్రధాన ఎజెండా అని ముఖ్యమంత్రి కార్యాలయ వర్గాలు తెలిపాయి.



సంపాదకీయం

అధర్మ నేరస్థల!

న్యాయ స్థానాలలో నేరాలు రుజువవుతాయి. నేరస్థులు శిక్షించబడ తారనీ ఇప్పటికీ చాలామందే నమ్ముతారు. ప్రజాస్వామ్య దేశం మనది, అందరికీ సమానంగా హక్కులు దక్కుతాయా అని కూడా అనుకుం టాము. ప్రజలెన్నుకున్న నాయకులు, ప్రజల బాగోగులు అన్నీ చూసు కుంటారనీ ఎన్నెన్నో ఆశలున్న, కలలున్న అమాయక అజ్ఞాన అల్పజీవులం మనం. చట్టాలున్నాయి. వాటి ప్రకారమే అన్నీ కొనసాగతాయనే బడి పలుకుల తెలివిడి మనది. కానీ కనపడకుండా జరిగిపోయే నేర సామ్రా జ్యం గురించి మనకు కనీసజ్ఞానం ఎరుక లేకపోయి ఉన్నామనే సంగతిని పారంలా చెబు తున్నది కర్నాటకలోని ధర్మస్థల పుణ్యక్షేత్రపు సంఘటన. అది మన దేశంలో ఉన్నప్పటికీ, ‘ధర్మస్థల రిపబ్లిక్’ అనే పేరుతో డీ గ్యాంగ్ పరిపాలిస్తున్న ప్రాంతమని వెలుగులోకి వచ్చేదాకా దేశానికి తెలియదు. దశాబ్దాలుగా ఆ రిపబ్లిక్‌లో వారి న్యాయాలు, చట్టాలే రాజ్యం చేయటం- వాటికి దేశంలోని సామాన్యులు బలికావటమూ ఇప్పుడు కండ్ల ముందుకు వస్తున్న వాస్తవాలు. ”నేను నా స్వహస్తాలతో వందల శవాలను ఈ ధర్మ స్థలలో పూ డ్డివేశాను. బడికెళ్లే అమ్మా యిలు, మహిళలు, సామాన్యులు ఎంతోమంది ప్రాణభయంతో ఇంత కాలం చేశాను. నిజం చెప్పాలని ఇప్పుడు బయటికొచ్చాను. అవి ఎక్కడెక్కడ పూడ్చిపెట్టానో మీకు చూపిస్తాను. ఎవరు ఈ హత్యలు చేశారో కూడా చెబుతాను. మీరు నా మాటలు నమ్ముతారో లేదోనని, నేను పూడ్చిన ఒక శవాన్ని తవ్వి ఆ ఎముకల ఛాటోలు మీ ముందు పెడుతున్నాను. కారకుల పేర్లు సీల్డ్ కవర్లో అందిస్తున్నాను. నేను చెప్పింది తప్పయితే, ఏ శిక్షకయినా సిద్ధం. దయచేసి ఈ నేరాలపై చర్యలు తీసుకోండి” ఇది ధర్మస్థలలోని ఒక పారిశుధ్య కార్మికుడి ఫిర్యాదు. అతనక్కడ 1995 నుండి 2014 వరకు పనిచేశాడు. తననూ తన కుటుంబాన్ని చంపుతామని బెదిరించడం వల్ల ఇంతకాలం వెల్లడిం చలేదనీ చెప్పాడతడు. అతను చెప్పే విషయాలు వింటే ఒళ్లు గగుర్పొ డుస్తుంది. భయకంపితులమ వుతా ము.ఆ నేరాలు ఘోరాలు ఆ ప్రాం తవాసులకు కొత్త కాకపోయినా, దేశానికి తెలిసింది మాత్రం ఇప్పుడే. కర్నాటక మంగుళూరుకు దగ్గరలో ధర్మస్థలలో మంజునాథ ఆలయం చాలా పురాతనమైనది. దాని పక్కనే ఉజిరే అనే గ్రామం, వీటిని అనుకుని నేత్రావతి అనే చిన్న నది కూడా ఉంది. ధర్మస్థలలోని ఆలయం జైనులు నిర్వహణలో కొనసాగుతోంది. ఇక్కడున్న కొందరు పెద్దల కనుసన్నల్లోనే ఈ నేరాలు జరుగుతున్నాయని అక్కడివాళ్లకు తెలుసు. కానీ ఎవరూ వాళ్లని ఎదుర్కొని బతికి బట్టకట్టలేరనే భయంతో ఉంటారు. ప్రభుత్వ లెక్కల ప్రకారం 2001-11 ఈ పదేండ్ల కాలంలో 452 అసహజ మరణాలు ఇక్కడ సంభవించాయి. ధర్మస్థలకు వచ్చిన అమ్మాయిల అవహరించి, లైంగికదాడి చేసి, హత్యలకు పాల్పడిన ఘట నలు కోకొల్లలు. 1986లో పద్మలత అనే అమ్మాయి తండ్రి కమ్యూనిస్టు. పంచాయతీ ఎన్నికల్లో పోటీ చేశాడు. కళాశాలకు వెళ్లిన పద్మలత మళ్లీ తిరిగిరాలేదు. 56 రోజుల తర్వాత నేత్రావతి నది ఒడ్డున శవమై తేలింది.ఒక దళిత కుటుంబం కోసం పోరాడినందుకు వారికి శిక్ష అది. పోలీసులు దర్యాప్తులో ఆసక్తి చూపలేదు. అలాగే వేదవల్లి అనే డీచర్. తన ప్రమోషన్ కోసం కోర్టుకు వెళ్లి తెచ్చుకోవటం, వాళ్లకు అడ్డుగా ఉండటంతో బాత్రూంలోనే తగులబెట్టారు. మణిపాలోల్ వైద్య విద్యార్థి అనన్య భట్, స్నేహితులతో కలిసి ధర్మస్థల కొచ్చింది. ఆ తర్వాత కనిపించ కుండా పోయింది. తల్లి సుజాత భట్ పోలీసులకు ఫిర్యా దు చేసింది. వాళ్లు ఫిర్యా దే తీసుకోలేదు. బిడ్డ కోసం తిరు గుతున్న తల్లిని కొట్టి ఆస్పత్రిలో వేశారు దుండగులు. ఇలా వారానికి రెండు మూడు సంఘటనలు జరుగు తూనే ఉంటాయి. ఆడపిల్లలపైనే కాదు, అక్కడ వాళ్ల కు అడ్డువచ్చే వాళ్లనం దరినీ హతమార్చటం యధేచ్ఛగా జరుగుతోంది. ఇక్కడి లైంగికదాడులు, హత్యల విషయమై గౌరీలంకేశ్ తన పత్రికలో చాలా ఏండ్ల క్రితమే రాశారు. ధర్మస్థల గురించిన కథనాలను ప్రచురించారు. వెంటనే ఆ విలేకరిని చంపేశారు. పద్మలత గురించిన వార్తాపత్రికను పంచే పేపర్‌బారును కూడా చంపేశారు. ఆఖరికి గౌరీ లంకేశ్ కూడా హత్యగావించబడింది. ఎందరో నిజాయితీపరులైన జర్న లిస్టులు హత్య చేయబడ్డారు. లైంగికదాడులు, హత్యలు చేయడమే కాదు, వారి నేర సామ్రాజ్యంలో భూ ఆక్రమణలు, దేవాలయ నిర్వహణ, యాజ మాన్య హక్కులకు సంబంధించిన అంశాలపై వారిదే రాజ్యం. వడ్డి వ్యాపా రాలు, ముఠా నిర్వహణలు, పైకి బాబాల అవతారాలు. వీళ్లకు స్థానిక రాజ కీయ పార్టీల అండదండలు పుష్కలం. ధర్మస్థల దేవాలయ కేంద్రంగా జరు గుతున్న ఈ నేరాలపై ఇప్పటి వరకూ ఏ సనాతన ధర్మ ప్రచారకులుగానీ, ఆధ్యాత్మిక గురువులుకానీ, మతతత్వ వాదులుకానీ నోరెత్తటం లేదు. ఎంతో ధైర్యంచేసి నిజాలను బయటపెట్టిన పారిశుధ్య కార్మికుని ఫిర్యాదుతో మాత్రం ప్రభుత్వం ప్రత్యేక దర్యాప్తు బృందాన్ని (సిట్) ఏర్పాటు చేసింది. ఇప్పుడు నేర గురుతులను తవ్వేపని జరుగు తోంది.ఎ

నిఘా వైఫల్యంతోనే కూలిన రాఫెల్!

విదేశీ మీడియా తాజా కథనం

న్యూఢిల్లీ, - **ప్రజా స్వేచ్ఛ**
పహల్గా ఉగ్రదాడి తర్వాత పాకిస్థాన్‌తో జరిగిన సైనిక ఘర్షణలో తమకు ఎదురైన నష్టంపై భారత్ ఇంతవరకు పెదవి విప్పనప్పటికీ ఆవరేషన్ సిందూర్ సందర్భంగా ఓ రాఫెల్ యుద్ధ విమానాన్ని భారత్ కోల్పోయినట్లు తాజా మీడియా కథనాలు వెల్లడించాయి. అత్యంత శక్తివంతమైన అధునాతన యుద్ధ విమానంగా పేరుగాంచిన ఫ్రెంచ్ తయారీ రాఫెల్ సామర్థ్యంపై అనుమానాలకు తావిచ్చేలా దీని చైనా ప్రత్యామ్నాయ యుద్ధ విమాన పనితీరు కల్పిస్తోంది. అయితే రాఫెల్‌తో వచ్చిన సమస్య ఏమీ లేదని, నిఘా వైఫల్యమే అసలు సమస్యని రాయిటర్స్ వార్తా సంస్థ తాజా కథనం వెల్లడించింది. చైనా తయారీ పీఎల్-15 క్షిపణి సామర్థ్యాన్ని అంచనా వేయడంలో జరిగిన వైఫల్యమే రాఫెల్ కూల్చివేతకు కారణమని రాయిటర్స్ తెలిపింది.నిఘా వ్యవస్థ ఇచ్చిన తప్పుడు సమాచారంతో రాఫెల్ పైలట్లు అతి



విశ్వాసంతో వ్యవహరించారని, పాకిస్థానీ ఫైరింగ్ రేంజ్ 150 కిలోమీటర్లకు అవతలే తాము ఉన్నామని వారు భావించారని ఓ భారతీయ అధికారిని ఉటంకిస్తూ వార్తాసంస్థ వెల్లడించింది. దాదాపు 200 కిలోమీటర్ల దూరం నుంచి ప్రయోగించిన పీఎల్-15 క్షిపణి రాఫెల్‌ని కూల్చివేసినట్లు లండన్‌లోని రాయల్ యునైటెడ్ సర్వీసెస్ ఇన్‌స్టిట్యూట్‌కు చెందిన గగనతల

యుద్ధ నిపుణుడు జస్టిన్ బ్రాంక్ తెలిపారు. భారత్, పాక్ ఘర్షణలో ఒక్క రాఫెల్‌ని కూడా కోల్పోలేదని విమాన తయారీ సంస్థ డస్సాల్ట్ ఏవియేషన్ చైర్మన్, సీఈఓ ఎరిక్ ట్రూపియర్ గత నెల ప్రకటించారు.అయితే సాంకేతిక లోపం కారణంగా ఓ జెట్ విమానాన్ని భారత్ నష్టపోయిందని ఆయన ఒప్పుకున్నారు. కాగా, రాడార్ సమాచారాన్ని పొందేందుకు తమ జే-10 యుద్ధ విమానాలు భారత్‌కు అత్యంత సమీపం నుంచి ఎగరడానికి వీలుకల్పించే డాటా లింక్ 17 పేరిట ఓ కొత్త వ్యవస్థను పాకిస్థాన్ రూపొందించినట్లు పాకిస్థానీ అధికారులను ఉటంకిస్తూ రాయిటర్స్ కథనం పేర్కొంది. రాఫెల్ నష్టపోయినట్లు భారత్ ఇప్పటివరకు ధ్రువీకరించలేదు. కాగా, ఈ ఆవరేషన్‌లో తమ సైనికులు ఎవరికీ ప్రాణ నష్టం కాని గాయపడడం కాని జరగలేదని భారత్ స్పష్టం చేసింది.

24 ఏండ్ల ఏఐ మేధావికి 2,180 కోట్ల ప్యాకేజీ

వాషింగ్టన్, - **ప్రజా స్వేచ్ఛ**
ఆర్టిఫిషియల్ ఇంటెలిజెన్స్ (ఏఐ)లో ఆధిపత్యం కోసం సాహసోపేతమైన నిర్ణయాలు తీసుకుంటున్న ‘మెటా’ సంస్థ.. తాజాగా మ్యాజిక్ డీట్రీ (24) అనే ఏఐ పరిశోధకుడికి ఏకంగా 250 మిలియన్ డాలర్ల (దాదాపు రూ.2,180 కోట్ల) ప్యాకేజీని ఆఫర్ చేసింది. ఇటీవల వాషింగ్టన్ యూనివర్సిటీలో కంప్యూటర్ సైన్స్ పీహెచ్డీ ప్రోగ్రామ్ నుంచి వైదొలిగిన డీట్రీని నాలుగేండ్లపాటు ‘మెటా’లో చేర్చుకునేందుకు తొలుత ఆ సంస్థ 125 మిలియన్ డాలర్ల ప్యాకేజీని ఆఫర్ చేసింది. కానీ, ఆ ఆఫర్‌ను డీట్రీ తిరస్కరించారు. దీంతో ‘మెటా’ అధిపతి మార్క్ జుకర్బెర్గ్ వ్యక్తిగతంగా డీట్రీని కలిసి ఆ ప్యాకేజీని 250 మిలియన్ డాలర్లకు



రెట్టింపు చేశారు.విద్యారంగం నుంచి నిష్క్రమించిన తర్వాత డీట్రీ సీటెల్‌లోని అలెన్ ఏఐ ఇన్‌స్టిట్యూట్‌లో పనిచేయడంతోపాటు అక్కడ ‘మోలో’ అనే చాట్‌బాట్ రూపకల్పనకు నాయకత్వం వహించారు. కేవలం టెక్స్‌ను మాత్రమే కాకుండా చిత్రాలను, ఆడియోను

కూడా అర్థం చేసుకోగలగడం ఈ చాట్‌బాట్ ప్రత్యేకత. ‘స్యూర్ ఐపీఎస్-2022’లో ఔట్‌స్టాండింగ్ పేపర్ అవార్డును అందుకున్న తర్వాత డీట్రీకి పరిశోధక వర్గంలో మంచి గుర్తింపు లభించింది. ఆ తర్వాత ఆయన 2023 చివర్లో కొందరు భాగస్వాములతో కలిసి ‘వెర్నెక్స్’ అనే అంకుర సంస్థను స్థాపించారు. స్వతంత్రంగా ఆన్‌లైన్‌లో నావిగేట్ చేయడంతోపాటు వివిధ వసులను చేయగలిగే అటానమస్ ఏఐ ఏజెంట్లపై ఈ స్టార్టప్ దృష్టి సారించింది. కేవలం 10 మంది బలగాన్ని మాత్రమే కలిగివున్న ఈ కంపెనీ ‘గూగుల్’ మాజీ సీఈవో ఎరిక్ స్మిత్ సహా పలువురు ఇతర పెట్టుబడిదారుల నుంచి 16.5 మిలియన్ డాలర్ల నిధులను పొందగలిగింది.

35 అత్యవసర ఔషధాల ధరలు తగ్గింపు

దిగిరానున్న టీపీ, షుగర్, నొప్పి నివారణ సహా పలు మందుల ధరలు



న్యూఢిల్లీ, - **ప్రజా స్వేచ్ఛ**
దేశవ్యాప్తంగా 35 రకాల నిత్యావసర మందుల రిటైల్ ధరలను తగ్గిస్తున్నట్లు జాతీయ ఔషధ ధరల నియంత్రణ సంస్థ (ఎన్‌పీపీఏ) ప్రకటించింది. కేంద్ర రసాయనాలు, ఎరువుల మంత్రిత్వ శాఖ ఆధ్వర్యంలోని ‘ఎన్‌పీపీఏ’ ఆదివారం ఈమేరకు ఒక నోటిఫికేషన్ జారీచేసింది.ఈ నిర్ణయంతో మధుమేహం, గుండె సంబంధిత వ్యాధులు, అధిక రక్తపోటు, నొప్పి నివారణ, యాంటీ బయోటిక్ సహా వివిధ రకాల కీలక ఔషధాల ధరలు తగ్గతాయని సమాచారం. కొత్తగా నిర్ణయించిన ధరల జాబితాను రిటైల్ వ్యాపారులు, డీలర్లు తమ దుకాణాల్లో స్పష్టంగా కనిపించేలా ప్రదర్శించాలని ఎన్‌పీపీఏ పేర్కొన్నది.

అమెరికాలో భారత సంతతి వృద్ధుల దుర్మరణం

అదృశ్యమైన ఐదు రోజుల తర్వాత కారు ప్రమాదంలో గుర్తింపు



పెన్సిల్వేనియా, - **ప్రజా స్వేచ్ఛ**
భారత సంతతి కుటుంబానికి చెందిన నలుగురు వృద్ధులు అమెరికాలో అదృశ్యమైన అయిదు రోజుల తర్వాత ఆదివారం విగత జీవులుగా కనిపించారు. కారు ప్రమాదంలో వారం తా మృతి చెందినట్లు మార్షల్ కౌం టీ పెరిఫ్ కార్యాలయం తెలిపింది. వాళ్లు ప్రయాణించిన కారును బిగ్ వీలింగ్ క్రిక్ రోడ్డు కట్ట నుంచి చీలిపోయిన గట్టులో కూలిపోయి ఉన్నట్లు కనుగొన్నారు.అది మారుమూల ప్రాంతం కావడంతో రక్షణ బృందాలు అక్కడికి చేరుకోవడానికి అయిదు గంటలు పట్టింది. మృతులంతా 80 ఏండ్ల పైబడిన వారని.. వారంతా మార్షల్ కౌంటీలో ఇస్సాన్ వ్యవస్థాపకుడి అనుచరులు అభివృద్ధి చేసిన బంగారు మందిర దర్మనాసికి వెళుతుండగా ఈ ప్రమా దం జరిగినట్లు తెలిసింది. జూలై 29 నుంచి నలుగురు వృద్ధుల్లో ఎవరూ ఫోన్‌లో మాట్లాడలేదని చివరిసారిగా వారంతా ఎరిలోని బర్గర్ కింగ్ అవుట్ లెట్‌లో కనిపించారని స్థానిక మీడియా తెలిపింది.

బీజేపీ రాష్ట్ర కమిటీలో ప్రక్షాళన?

-కొత్త వారికి పదవులు దక్కే అవకాశం

హైదరాబాద్, - **ప్రజా స్వేచ్ఛ**
బీజేపీ రాష్ట్ర కమిటీలో భారీ ప్రక్షాళన జరగనుందా? ఇప్పటిదాకా కమిటీలో కొనసాగిన వారిలో చాలామందికి కొత్త కమిటీలో అవకాశం కప్పమేనా? నామకే వాస్తేగా కమిటీలో ఉన్న నాయకులకు పాక్ తప్పుదా? అంటే బీజేపీ వర్గాల్లో అవుననే సమాధానమే వస్తుంది. నూతన కమిటీలోని దాదాపు 70 శాతం పదవులను కొత్త వాళ్లకే కేటాయించబోతున్నారని ఆ పార్టీ వర్గాల్లో జోరుగా ప్రచారం జరుగుతోంది. గత కమిటీల్లో క్రియాశీలకంగా పని చేసిన వారిని మాత్రమే కొనసాగించాలని అధినాయకత్వం అనుకుంటున్నట్లు తెలిసింది. గత ఐదేళ్లలో కొందరు కార్యదర్శులు,



ఉపాధ్యక్షులు, అధికార ప్రతినిధులు కనీసం పార్టీ కార్యాలయం ముఖం కూడా చూడలేదనే ఆరోపణలున్నాయి. అలాంటి వారికి ఈసారి పదవులు లభించే అవకాశం లేదని అంటున్నారు.గత కమిటీలో

16 మంది అధికార ప్రతినిధులు ఉండగా, వీరిలో పలువురు కేవలం హెూదా కోసమే కొనసాగినట్లు విమర్శలు ఉన్నాయి. ఈ నేపథ్యంలో అధికార ప్రతినిధుల సంఖ్య తగ్గింపు అంశంపై ముఖ్యనేతల్లో చర్చ జరుగుతోంది. మరోవైపు, గత కమిటీలో ప్రాతినిధ్యం లేని జిల్లాలకు కొత్త కమిటీలో ప్రాధాన్యం ఇచ్చే అవకాశముందని చెబుతున్నారు. కీలకమైన ప్రధాన కార్యదర్శి పదవికి పోటీ అధికంగా ఉందని ఆ పార్టీ సీనియర్ నేత ఒకరు వెల్లడించారు. పార్టీ నియమావళి ప్రకారం, సంస్థాగత ప్రధాన కార్యదర్శితో పాటు నలుగురు ప్రధాన కార్యదర్శులు ఉంటారు. కాగా, బీజేపీ రాష్ట్ర అధ్యక్షుడు రాంచంద్రరావు ఈనెల 6న పెద్దపల్లి, మంచిర్యాల, సిర్పూర్-కొమ్రంభీం, 7న భువనగిరి, జనగాం జిల్లాల్లో పర్యటిస్తారు.

సామాజిక న్యాయం కాంగ్రెస్ తోనే సాధ్యం



తెలంగాణ న్యాయవాదుల హక్కుల పరిరక్షణ సమితి రాష్ట్ర అధ్యక్షుడు తరిగొప్పుల మహేందర్ ప్రజాపతి రిటైర్డ్ జడ్జి కాంగ్రెస్ నాయకుడు రంగారెడ్డి జిల్లా అధికార ప్రతినిధి

-మతం పేరుతో రాజకీయం ఎల్లకాలం చెల్లదు
-బీఆర్ఎస్ లో నాలుగు ముక్కలాట
-ఆర్థిక నిర్బంధం ఉన్నా.. పథకాలు అమలు చేస్తున్నాం : ఏఐసీసీ రాష్ట్ర ఇన్ చార్జి మీనాక్షి నటరాజన్ ,టీపీసీసీ ప్రెసిడెంట్ బొమ్మ మహేష్ కుమార్ గౌడ్
-ఉమ్మడి నిజామాబాద్ జిల్లా కాంగ్రెస్ నాయకులతో సమావేశం

నిజామాబాద్ ,ప్రజా స్వేచ్ఛ

సామాజిక న్యాయం కాంగ్రెస్ తోనే సాధ్యమని, మతం పేరుతో రాజకీయాలు ఎల్లకాలం చెల్లవని కాంగ్రెస్ పార్టీ రాష్ట్ర ఇన్ చార్జి మీనాక్షి నటరాజన్, టీపీసీసీ అధ్యక్షులు బొమ్మ మహేష్ కుమార్ గౌడ్ అన్నారు. దేవుడు, గుళ్లు మతం వేరని.. రాజకీయాలు వేరని.. మత రాజకీయాలు భవిష్యత్తు తరాలకు తీవ్ర నష్టం చేకూర్చుతాయని తెలిపారు. నిజామాబాద్ జిల్లా ఆర్మూర్ లో కాంగ్రెస్ పార్టీ ఉమ్మడి నిజామాబాద్ జిల్లా ముఖ్య కార్యకర్తల, నాయకుల సమావేశం నిర్వహించారు. పార్టీ పరిస్థితి, పథకాల అమలు తీరు తెన్నులు, లోపాలు తదితర అంశాలపై

కార్యకర్తలతో, నాయకులతో మాట్లాడారు. వారి నుంచి వచ్చిన సూచనలు నోట్ చేసుకున్నారు. అనంతరం పార్టీ నిజామాబాద్ జిల్లా అధ్యక్షులు మానాల్ మోహన్ రెడ్డి అధ్యక్షతన నిర్వహించిన సమావేశంలో మీనాక్షి నటరాజన్ మాట్లాడుతూ.. ప్రస్తుతం

దేశంలో రెండు మోడల్స్ నడుస్తున్నాయని చెప్పారు. సామాజిక న్యాయం, హక్కులు కల్పిస్తూ బాపు, పెరియర్ చూపిన బాటతో తెలంగాణ ప్రభుత్వ మోడల్ నడుస్తూ దేశానికి ఆదర్శంగా నిలిచిందని తెలిపారు. రెండోది బీహార్ మోడల్ అని, మనిషిని మనిషిగా గుర్తించకుండా బుల్డోజర్ సంస్కృతి నడుస్తుందని.. ఏది కావాలో ప్రజలు ఆలోచించుకోవాలని సూచించారు. గల్ఫ్ కు వలస వెళ్లి ఆక్రమణ మృత్యుచెందిన వారి కుటుంబాలకు రూ.5 లక్షల పరిహారం.. దేశంలో ఎక్కడా అమలు జరగడం లేదని తెలిపారు.

బొమ్మ మహేష్ కుమార్ గౌడ్ మాట్లాడుతూ.. 2014 నుంచి బీజేపీ కేంద్రంలో అధికారంలో ఉంటున్నా.. మళ్లీ ఎన్నికలు వచ్చిన ప్రతిసారి దేవుడు, మతం పేరుతోనే ఓట్లు అడుగుతున్నారని ఆరోపించారు. అవసరానికి దేవుళ్లను వాడుకోవడం కాదని.. సంక్షేమ పథకాలతో ప్రజల జీవన ప్రమాణాలు పెంచి అభివృద్ధి చేసే సత్తా ఉండాలని సూచించారు. టీసీలకు 42 శాతం రిజర్వేషన్ కల్పిస్తూ ఆసెంబ్లీలో చేసిన తీర్మానానికి మొదట బీజేపీ ఎమ్మెల్యేలు ఆమోదం తెలిపారని, కానీ బయటకు రాగానే ప్లేటు

ఫిరాయిచినట్లు తెలిపారు. అందులో ముస్లింలకు రిజర్వేషన్లు కల్పిస్తున్న బూచీ చూపెట్టి పేచీ చేస్తున్నారని.. బీజేపీ అధికారంలో ఉన్న గుజరాత్, మధ్యప్రదేశ్ లో పక్కనే ఉన్న ఆంధ్రప్రదేశ్ లో సైతం ముస్లింలకు ఇదే విధంగా రిజర్వేషన్లు కొనసాగుతున్నట్లు చెప్పారు. తెలంగాణలో భౌగోళికంగా, సామాజికంగా చైతన్యవంతమైన ప్రజలు ఉన్నారని, ఇక్కడ బీజేపీ అధికారంలోకి రాబోదని అన్నారు. బీసీ రిజర్వేషన్లపై తాడోపేడో తేల్చుకునేందుకు 5వ తేదీన చలో ఢిల్లీ నిర్వహిస్తున్నారని, ట్రైన్ లో కార్యకర్తలతో సహా తాము కూడా వెళ్తున్నట్లు తెలిపారు. బీఆర్ఎస్ లో ప్రస్తుతం నాలుగు ముక్కలాట నడుస్తుందని కేటీఆర్, కవిత ఆస్తి తగాదాలతో కేసీఆర్ ఫాం హౌస్ కు పరిమితం అయ్యారని.. అదును కోసం హరీశ్ రావు

ఎదురుచూస్తున్నట్లు ఆరోపించారు. 2016లో ఆపెక్స్ సమావేశంలో కేసీఆర్ చెప్పడంతోనే బనకచర్ల పురుడుపోసుకుందని అన్నారు. ఆ జీవోను కాంగ్రెస్ అడ్డుకొని ఆపితే.. తమ మీదనే బట్ట కాల్చి పడేసినంత పని చేస్తున్నారని విమర్శించారు.

చెప్పనిది చెప్పినట్లు.. ఉన్నది లేనట్లు మార్పిగ్ చేస్తూ సోషల్ మీడియాలో తమపై దుష్ప్రచారం చేస్తున్నారని ఆరోపించారు. కార్యకర్తలకు పట్టం కట్టే సమయం ఆసన్నమైందని.. కష్టపడ్డ వారికి అవకాశాలు వస్తాయని ఓపికగా ఉండాలని సూచించారు. అనంతరం బాధిత గల్ఫ్ కుటుంబీకులతో కలిసి సహపంక్తి భోజనం చేశారు. ఈ సమావేశంలో ఇన్ చార్జి మంత్రి సీతక్క, ఎంపీ సురేశ్ షెట్టార్, ప్రభుత్వ నలహాదారులు పబ్లిక్ అలీ, ఎమ్మెల్యేలు సుదర్శన్ రెడ్డి, భూపతి రెడ్డి, తోట లక్ష్మీకాంత్ రావు, మాజీ ఎమ్మెల్యే జీవన్ రెడ్డి తదితరులు పాల్గొన్నారు.

గద్దరన్న ద్వితియ వర్ధంతి కార్యక్రమాన్ని విజయవంతం చేయండి.

గద్దర ఫౌండేషన్ వ్యవస్థాపక కార్యదర్శి గుమ్మడి సూర్య కిరణ్.

మహేశ్వరం, ప్రజా స్వేచ్ఛ

ఈనెల 6న జరిగే గద్దర ద్వితియ వర్ధంతి కార్యక్రమానికి విద్యార్థులు, మేధావులు, ప్రజాస్వామిక వాదులు, కవులు కళాకారులు పెద్ద ఎత్తున పాల్గొని విజయవంతం చేయాలని గద్దర ఫౌండేషన్ వ్యవస్థాపక కార్యదర్శి గుమ్మడి సూర్య కిరణ్ ఒక ప్రకటనలో తెలిపారు. ఈ సందర్భంగా ఆయన మాట్లాడుతూ.. తెలంగాణ ఉద్యమంలో గద్దర పాత్ర ఒక దిక్కుచిగా నిలుస్తుందని ఆయన పేర్కొన్నారు. ఆగస్టు 6న రవీంద్ర భారతి లో మధ్యాహ్నం రెండు గంటలకు జరిగే

కార్యక్రమానికి సీఎం రేవంత్ రెడ్డి తో పాటు సీసీ, రాజకీయ, వివిధ సంఘాల ప్రముఖులను ఆహ్వానించడం జరుగుతుందని ఆయన అన్నారు. గద్దర జీవితాంతం ప్రజల కోసం, పేదల హక్కుల కోసం అట్టడుగు వర్గాల శ్రేయస్సు కోసం, ఆయన పాటలు, మాటలు చరిత్రలో నిలుస్తాయని చెప్పారు. సమాజంలో ఆర్థిక అసమానతలు పోవాలని మనుషులందరూ సమానమని ప్రకృతి సహజ వనరులపై ప్రతి ఒక్కరికి సమాన హక్కులు ఉండాలని గద్దర ప్రతి సభలో చెప్పేవారని ఆయన గుర్తు చేశారు. నెక్సెస్ రోడ్డు లో



గద్దరన్న స్మృతి వనాన్ని నిర్మించాలని ఆయన ప్రభుత్వానికి విజ్ఞప్తి చేశారు. రాజ్యాంగాన్ని కాపాడుకునే విధంగా గద్దరన్న చెప్పిన మార్గంలో ప్రతి ఒక్కరం పయనించాలని ఆయన సూచించారు. ఈ సభలో గద్దర అన్న యాదిలో పుస్తకాలను అవిష్కరించడం జరుగుతుందని అన్నారు. ఈ

కార్యక్రమానికి గద్దరన్న అభిమానులు, కవులు, కళాకారులు, యువకులు, విద్యార్థి మేధావులు, ప్రజాస్వామ్యవాదులు పెద్ద ఎత్తున పాల్గొని విజయవంతం చేయాలని ఆయన కోరారు.

గురుకులాలను పరిశుభ్రంగా ఉంచుకోవాలి

-పరిసరాల పరిశుభ్రతతోనే విద్యార్థుల ఆరోగ్యం...
-ప్రభుత్వం సూచించిన విధంగా మెనూ పాటించాలి...
-వంటగది నిరంతరం శుభ్ర పరచాలి...
-వేడిగా ఉన్న పదార్థాలనే విద్యార్థులకు వడ్డించాలి...
-విద్యార్థులను ప్రతిరోజు గమనిస్తూ ఆరోగ్యపరిస్థితులను తెలుసుకోవాలి...
-చుహాత్వా జ్యోతిబా ఫూల్ పాఠశాలను ఆకస్మిక తనిఖీలో కలెక్టర్ వెల్లిడి...

పాపన్నపేట, (మెదక్), ప్రజా స్వేచ్ఛ

క్షేత్రస్థాయి పర్యటనలో భాగంగా జిల్లా కలెక్టర్ రాహుల్ రాజ్, ఆదివారం హవేలి ఘనపూర్ మండలం మహాత్మా జ్యోతిబా ఫూల్ తెలంగాణ వెనుకబడిన తరగతుల బాలుర సంక్షేమ రెసిడెన్షియల్ పాఠశాలను ఆకస్మికంగా తనిఖీ నిర్వహించారు



అనంతరం విద్యార్థులతో మాట్లాడుతూ మెనూ బోర్డ్ ను పరిశీలిస్తూ..! భోజనం ఎలావుంది..? మెనూ ప్రకారంగా భోజనం పెడుతున్నారా..? అని విద్యార్థులను అడిగి తెలుసుకున్నారు. విద్యార్థులందరూ పాఠశాలలో ఉండాలని, 100 శాతం హాజరు నమోదు ఉండాలన్నారు. విద్యార్థులు క్రమశిక్షణతో లక్ష్యాలను నిర్దేశించుకొని విద్యాపరంగా ప్రభుత్వం అందిస్తున్న వనతులను నద్వినియోగ

పరచుకొని ఉత్తమ ఫలితాలు సాధించాలన్నారు. వంట శాలను సందర్శించి విద్యార్థుల కొరకు వండిన ఆహార పదార్థాలు పరిశీలించారు. స్టోర్ రూమ్ ను సందర్శించి నిల్వ చేసిన సరుకులను పరిశీలిస్తూ.. నాణ్యమైన సామగ్రిని తెప్పించుకోవాలనే సూచించారు. అనంతరం కలెక్టర్ తరగతి గదిలో విద్యార్థులకు పాఠాలు బోధించి విద్యార్థులకు సామర్థ్యాలను పరీక్షించి సంతృప్తి వ్యక్తం చేశారు. చదువులో చక్కటి తెలివితేటలు, ఏదైనా సాధించగల సామర్థ్యం ఉన్న విద్యార్థులు ప్రభుత్వ పాఠశాలలో ఉన్నారని వారి సామర్థ్యాలకు పదును పెట్టి ఉత్తమ విద్యార్థి బోధన అందించినట్లయితే వారిని రేపటి భావి భారత పౌరులుగా సమాజం గర్వించే విధంగా ముందుకు పోతారని తెలిపారు.

ప్రజా సమస్యలపై జహీరాబాద్ పట్టణంలో CPM బస్టిబాట...

ప్రజా సమస్యల పరిష్కారంలో ప్రభుత్వాల విఫలం...

జహీరాబాద్ ప్రజా స్వేచ్ఛ

కేంద్ర, రాష్ట్ర ప్రభుత్వాలు అవలంబిస్తున్న ప్రజా కార్మిక వ్యతిరేక విధాలను నిరసిస్తూ, ప్రజా సమస్యల పరిష్కారానికి, ప్రజా సమస్యలను తెలుసుకునేందుకు రేపటి నుండి సిపిఎం అధ్యక్షులతో జహీరాబాద్ పట్టణంలో

బస్టి బాట కార్యక్రమం నిర్వహిస్తున్నామని సిపిఎం జహీరాబాద్ ఏరియా కమిటీ సభ్యులు ఎన్.మహిపాల్ తెలిపారు. ఈరోజు శ్రామిక్ భవన్ లో ఏర్పాటు చేసిన సిపిఎం, ప్రజా సంఘాల ముఖ్య కార్యకర్తల సమావేశంలో మహిపాల్ పాల్గొని మాట్లాడుతూ కేంద్ర రాష్ట్ర ప్రభుత్వాలు ఇచ్చిన హామీలను అమలు చేయకుండా ప్రజలను మభ్య పెట్టేందుకే ప్రయత్నం చేస్తున్నాయని ప్రత్యేకించి స్థానిక సంస్థల్లో ప్రజా సమస్యలను పట్టించుకోకుండా నిర్లక్ష్యం చేయడం సరైనది కాదని, జహీరాబాద్ పట్టణంలో ఎక్కడ చూసినా సమస్యలు వెల్లువెత్తుకున్నాయని, రోడ్డు, మురికి కాలువలు సమస్యలు, పెన్షన్ల సమస్యలు తీవ్రంగా ఉన్నాయని, అనేక వార్డుల్లో సమస్యలు విలయతాండవం చేస్తున్నాయని వాటిపై సర్వేలు నిర్వహించి ఆందోళన కార్యక్రమాలు చేస్తామని అన్నారు. ఈ కార్యక్రమంలో సిపిఎం నాయకులు సలీముద్దీన్, ముతతీర్, బక్కన్న, రాజేష్, నరేష్, బాల్ రాజ్, దుర్గా ప్రసాద్, మహేశ్వర్, నారాయణ, బాబు, తదితరులున్నారు.

ప్రభాత్ ర్యావీలో పాల్గొన్న మీనాక్షి నటరాజన్..

ఆర్మూర్, ప్రజా స్వేచ్ఛ

ఆర్మూర్ నియోజకవర్గంలోని ఆలూరు మండల కేంద్రంలో ఆదివారం కాంగ్రెస్ పార్టీ వ్యవహారాల ఏజెన్సీ ఇన్ చార్జ్ మీనాక్షి నటరాజన్, జిల్లా ఇన్ చార్జి మంత్రి సీతక్క, కాంగ్రెస్



నాయకులతో కలిసి ప్రభాత్ ర్యావీలో పాల్గొన్నారు. ప్రజల సమస్యలను అడిగి తెలుసుకున్నారు. వారి దగ్గర నుండి దరఖాస్తులను స్వీకరించారు. ఆలూరు మండల కేంద్రంలోని ప్రధాన చౌరస్థాలో గ్రామపంచాయతీ కార్యాలయం ముందు జై భీమ్, జై భారత్, జై సమిద్ధాన్ లపై కాంగ్రెస్ నాయకులతో కలిసి ప్రతిజ్ఞ చేశారు. అనంతరం ఆలూరు మండల కేంద్రంలో శ్రమదానం కార్యక్రమంలో పాల్గొని పలు ఏరియాల్లో చెత్తా, చెదారాలను పిచ్చి మొక్కలను పరిశుభ్రం చేశారు. తర్వాత వనమహాత్మవ కార్యక్రమంలో పాల్గొన్న మీనాక్షి నటరాజన్ మొక్కలను నాటారు. ఈ కార్యక్రమం లో ఆర్మూర్ నియోజకవర్గ ఇన్ చార్జ్ వినయ్ కుమార్ రెడ్డి, బాల్గొండ నియోజకవర్గ ఇన్ చార్జ్ సునీల్ రెడ్డి, బాన్సువాడ ఇన్ చార్జ్ ఏనుగు నరేందర్ రెడ్డి, ఎమ్మెల్యే బలమూరి వెంకట్, మనా రాష్ట్ర యువజన కాంగ్రెస్ నేత సంపత్, కార్పొరేషన్ చైర్మన్ ఈరవత్రి అనిల్, మండల అధ్యక్షుడు ముక్తేర విజయ్, ఆర్మూర్ అధ్యక్షుడు చేపూర్ సురకంటి చిన్నారెడ్డి, వైస్ మల్లారెడ్డి, డిసీసీబి జనరల్ సెక్రటరీ డేగ పోశెట్టి, తదితరులు పాల్గొన్నారు.

అంగరంగ వైభవంగా నగర సంగీర్తన



జహీరాబాద్ ప్రజా స్వేచ్ఛ

జహీరాబాద్ పట్టణం హౌస్ లో బోర్డు కాలనీలో నూతనంగా నిర్మించిన పోచమ్మ, బాలమ్మ ఆలయంలో ఆదివారం నాడు 166 వ నగర సంగీర్తన అంగరంగ వైభవంగా జరిగింది. పోచమ్మ,



బాలమ్మ విగ్రహాల ప్రాణ ప్రతిష్ఠ సందర్భంగా ఆలయ కమిటీ ఆహ్వానం మేరకు జహీరాబాద్ హరేకృష్ణ మూమెంట్ బృందం శ్రీ కృష్ణ కీర్తనలు అలపిస్తూ ప్రజలను రంజింపజేశారు. కీర్తనలకు అనుగుణంగా నృత్యాలు చేస్తూ భక్తి పారవశ్యంలో ముంచెత్తారు. అనంతరం సంగారెడ్డి జిల్లా కంది హరేకృష్ణ టెంపుల్ ప్రతినిధి విభిషణ్ ప్రభుజీ భగవద్గీత లోని శ్లోకాలను తాత్పర్య సహితంగా వివరిస్తూ తాత్కాలిక ఆనందం కోసం మనిషి తాపత్రయం చెందుతున్నాడని ఆవేదన వెలిబుచ్చుతూ శాశ్వత మైన ఆనందం కృష్ణ భక్తి రసభావనతోనే ఉంటుందని పేర్కొన్నారు. భౌతికపరమైన విషయ వాంఛను పక్కనపెట్టి ఆధ్యాత్మిక వైపు దృష్టి సారించడం ద్వారా ఆత్మ సంతుష్టి, శాంతియుత వాతావరణం నెలకొంటుందని హితవు పలికారు. గత 166 వారాలుగా అప్రతిహతంగా సంగీర్తనలు నిర్వహిస్తూ జహీరాబాద్ హరేకృష్ణ మూమెంట్ అత్యంత ప్రజాదరణ పొందిన సంస్థ గా అభివృద్ధి చెందిందని కొనియాడారు. ఇందుకు బాధ్యులైన బృందం సభ్యులందరినీ ఆశీర్వదించారు. భక్తులందరూ సామూహికంగా కీర్తనలు చేయడానికి సంగీర్తన లాంటి కార్యక్రమాలు దోహదపడుతాయన్నారు. ఈ సందర్భంగా ఆలయ ప్రారంభోత్సవానికి విచ్చేసిన వివిధ పీఠాధిపతులు వేద ఆశీర్వాదాలు అందజేశారు. పిమ్మట స్థానిక హనుమాన్ మందిరం నుండి మహిళలు ఊరేగింపుగా బోనాలు తీసుకొని వచ్చారు. ఇదిలా ఉండగా మండలంలోని హుగ్గెలై గ్రామం లోనూ పల్లె సంగీర్తన భక్తి శ్రద్ధలతో జరిగింది. గ్రామ ఆజనయ స్వామి ఆలయం నుండి హరేకృష్ణ హరేరామ కీర్తనలు పాడుతూ శోభాయాత్ర నిర్వహించారు.

ఇందిరమ్మ ఇళ్ల నిర్మాణంలో వేగం పెంచాలి

స్పెషల్ డిప్యూటీ కలెక్టర్ మండల స్పెషల్ ఆఫీసర్ జగన్నాథ రావు

ప్రజా స్వేచ్ఛ ఆగస్టు 03 పరిగోండ (ప్రతినిధి)

ఇందిరమ్మ ఇళ్ల నిర్మాణ పనుల్లో వేగం పెంచాలని స్పెషల్ డిప్యూటీ కలెక్టర్ మండల స్పెషల్ ఆఫీసర్ జగన్నాథ రావు తెలిపారు మండలంలోని పహిల్వాన్ పురం గ్రామంలో నిర్మాణంలో ఉన్న ఇళ్లను ప్రత్యక్షంగా పరిశీలించారు ఈ సందర్భంగా స్పెషల్ డిప్యూటీ కలెక్టర్ లబ్ధిదారులతో మాట్లాడి ఇంటి నిర్మాణం ఎప్పుడు ప్రారంభించారు ఇప్పటివరకు ఎంతవరకు పూర్తి చేశారు ఏవైనా సాంకేతిక లేదా సామాగ్రి సంబంధిత సమస్యలున్నాయా. ఇసుక ఎక్కడినుండి తెస్తున్నారని అడిగారు ఇందిరమ్మ ఇండ్లు నిర్మాణం చేపట్టిన ప్రతి లబ్ధిదారునికి ప్రభుత్వం ఉచితంగా ఇసుకను అందజేస్తోందని తెలిపారు ఇంటి నిర్మాణం పనులను దశలవారీగా పూర్తి చేస్తూ సంబంధిత



ఫోటోలు వివరాలను వెబ్ సైట్ లో తప్పనిసరిగా నమోదు చేయాలని అధికారులను ఆదేశించారు

నిర్మాణం నాణ్యతకు ఎలాంటి రాజీ లేకుండా పనిచేయాలని లబ్ధిదారులకు ఎలాంటి ఇబ్బందులు కలగకుండా చూడాలని అధికారులను ఆదేశించారు. బీస్కెంట్ వరకు పూర్తి చేసిన వారికి బ్యాంకు ఖాతాలో డబ్బులు జమవుతున్నట్లు తెలిపారు ఈ కార్యక్రమంలో ఆర్డబ్ల్యూ ఏఈ రమ్మశ్రీ పంచాయతీ కార్యదర్శి స్నేహాత మాజీ ఎంపీటీసీ వనగంటి రమేష్ దుబ్బ అంజయ్య బండారి రాజు ఇందిరమ్మ ఇళ్ల లబ్ధిదారులు వట్టిపల్లి సునీత లింగస్వామి

ఆత్మీయ సన్మానం



ప్రజా స్వేచ్ఛ వెబ్ పల్లి

పట్టణంలోని కొత్త బస్టాండ్ ముందు గౌరమ్మ వంటిల్లు రెస్టారెంట్ - మెన్ ఓపెనింగ్ సందర్భంగా టి యు డబ్ల్యూ జే (ఐజేయూ) ప్రింట్ మీడియా వెబ్ పల్లి అధ్యక్షుడు భారం సంజీవ్, ప్రధాన కార్యదర్శి మహ్మద్ అజీమ్, ఆగ సురేష్ లను రెస్టారెంట్ ఓనర్ రాంపల్లి నాగేశ్వర్ ఘనంగా సన్మానించారు.

రేకుల షెడ్ నిర్మాణం గురించి కార్పొరేటర్ ను కలిసిన వెంకటేశ్వర కాలనీ సభ్యులు




ఎల్ బి నగర్ నియోజకవర్గ ప్రతినిధి -ప్రజా స్వేచ్ఛ

బి.యస్.రెడ్డి నగర్ డివిజన్ పరిధిలోని గాయత్రినగర్ బ్యాంకు కాలనీ లో పోచమ్మ - ఎల్లమ్మ దేవాలయం పైన ఉన్న రేకుల షెడ్డును రెండు రోజుల క్రితం హయత్ నగర్ ఎమ్మార్వో తన సిబ్బంది తో కలిసి కూలగొట్టిన విషయం గురించి వెంకటేశ్వర కాలనీ సంక్షేమ సంఘం సభ్యులు యధావిధిగా రేకుల షెడ్డును పునర్నిర్మాణం కొరకు సహకరించాలని బి.యస్ రెడ్డి నగర్ డివిజన్ జిహెచ్ఎంసి కార్పొరేటర్ మొద్దు లచ్చి ని వారి కార్యాలయంలో కలవడం జరిగింది. ఈ సందర్భంగా కార్పొరేటర్ మాట్లాడుతూ దేవాలయం మీద ఉన్న రేకుల షెడ్డును యధావిధిగా నిర్మించుకునేందుకు తన వంతు సహకారం ఎల్లప్పుడూ ఉంటుందని. ఈ విషయంపై హయత్ నగర్ ఎమ్మార్వో కి వినతి పత్రం అందజేసి దేవాలయం పైన రేకుల షెడ్డు నిర్మించుకునేందుకు ఎలాంటి సమస్యలు లేకుండా సమస్య పరిష్కారమయ్యే విధంగా చర్యలు తీసుకుంటామని తెలియజేయడం జరిగింది. ఈ కార్యక్రమంలో వెంకటేశ్వర కాలనీ అధ్యక్షులు కృష్ణ, సౌభాగ్యనగర్ కాలనీ మాజీ అధ్యక్షులు నందకిపోర్, మరియు కాలనీ సంక్షేమ సంఘం సభ్యులు తదితరులు పాల్గొన్నారు

రాజనగరం రాజేష్

ప్రజా స్వేచ్ఛ -ప్రతినిధి. వనపర్తి.

కొత్తకోట పట్టణం: మహబూబ్ నగర్ రీజియన్ లోని వివిధ డిపోలలో మెకానిక్ గా ఉత్తమ సేవలందించి, ఆర్టీసీలో ఉత్తమ మెకానిక్ గా అవార్డులు అందుకుని రిటైర్మెంట్ అవుతున్న ప్రభాకర్ రెడ్డి ఉద్దేశించి, రాజనగరం రాజేష్ మాట్లాడుతూ.... ఈగపూరి ప్రభాకర్ రెడ్డి ఆర్టీసీలో మెకానిక్ గా ఎన్నో సేవలు అందించి పదవి విరమణ పొందుతున్న సందర్భంగా ఆయనకు హార్దిక శుభాకాంక్షలు తెలపడం జరిగింది. రాష్ట్ర రోడ్డు రవాణా సంస్థ అభివృద్ధికి సేవలు అందించి ఉత్తమ మెకానిక్ గా ఆర్టీసీ ఎం డి.సజ్జనర్ ద్వారా ఉత్తమ అవార్డు పొందడం జరిగింది. ఆయన



సేవలు రీజియన్ లోని అనేక డిపోలలో 34 సంవత్సరాలు ఆర్టీసీలో మెకానిక్ గా సేవలు అందించి ప్రజా రవాణా కు ఎంతో కృషి చేసి ప్రస్తుతం వనపర్తి డిపో నందు మెకానిక్ గా పదవి విరమణ పొందుతున్న ఈగపూరి ప్రభాకర్ రెడ్డికి వనపర్తి డిపోలోని కార్మికులు మిత్రులు శ్రేయోభిలాషులు కుటుంబ సభ్యులు వారి సేవలను కొనియాడుతూ, వారి సేవలు ఆర్టీసీలో

విరమణచేయమని తోటి కార్మికులతో స్నేహపూర్వకంగా ఉంటూ, మెకానిక్ గా ఎన్నో సేవలను అందించి, నేడు వారు ఉద్యోగ రీత్యా వారి యొక్క పదవి విరమణ ఆర్టీసీ సంస్థకు తీరని లోటుగా, వారి సేవలను గుర్తు చేసుకుని వారు ఉద్యోగ విరమణ తర్వాత మిగిలిన కాలాన్ని సుఖ సంతోషాలతో, కుటుంబ సభ్యులతో గడుపుతూ, ఆయురారోగ్యాలతో, అష్ట ఐశ్వర్యాలతో, సుఖ సంతోషాలతో, మెలగాలని వారు శేషజీవితంలో సంతోషాన్ని పొందుతూ సామాజిక కార్యక్రమాలలో భాగస్వామ్యం అయ్యి, సమాజాభివృద్ధికి కృషి చేయాలని కోరడం జరిగింది. ఈ యొక్క కార్యక్రమంలో ఆర్టీసీ కార్మికులు కందక్లర్లు, డ్రైవర్లు, గ్యారేజీ సిబ్బంది మెకానిక్ లు, తదితరులు బంధుమిత్రులు, కుటుంబ సభ్యులు, శ్రేయోభిలాషులు, వారి మిత్రబృందం, పాల్గొనడం జరిగింది.

మేఘాన్న అభయ హస్తం ద్వారా బాధిత కుటుంబానికి ఆర్థిక సాయం తూడి మేఘారెడ్డి ఎమ్మెల్యే వనపర్తి



ప్రజా స్వేచ్ఛ -వనపర్తి.

పెద్దమండడి మండలం, అనకాయ పల్లి తండా గ్రామ పంచాయతీ పరిధిలో, కోతకుంట తండా లో జాములమ్మ w/o మొత్తం అనారోగ్య సమస్యతో మరణించడం జరిగింది. ఈ విషయాన్ని గ్రామ కాంగ్రెస్ కార్యకర్త మాజీ ఎంపీటిసి పత్తావత్ అంజనేయులు, వనపర్తి ఎమ్మెల్యే మేఘారెడ్డి దృష్టికి తీసుకెళ్లగా, ఎమ్మెల్యే గారు మానవత దృక్పథంతో స్పందించి

బాధిత కుటుంబానికి మేఘాన్న అభయహస్తం ద్వారా రూ.5000 ఆర్థిక సాయం చేయడం జరిగింది. ఈ కార్యక్రమంలో కాంగ్రెస్ గ్రామ కార్యకర్తలు, నాయకులు పాల్గొనడం జరిగింది.

నూతన వధూవరులను ఆశీర్వదించిన ఆగారిం ప్రకాష్ ఘనపూర్ మండల కాంగ్రెస్ సీనియర్ నాయకులు



ప్రజా స్వేచ్ఛ -ప్రతినిధి. వనపర్తి.

ఘనపూర్ మండల కేంద్రానికి చెందిన, బోయ విజయ్ కుమార్ రిటైర్డ్ డ్రైవర్ మరియు కంప్లైట్ గారి. ఆహ్వానం మేరకు వారి చిన్న కుమారని వివాహానికి, ఆకారం ప్రకాష్ ఘనపూర్ కాంగ్రెస్ పార్టీ సీనియర్ నాయకులు హాజరై నూతన వధూవరులను నిండు సూరేఖ చల్లగా ఉండాలి ఈ నూతన దంపత్య జీవితాని సుఖ సంతోషాలతో జీవించాలి అని, ఆశీర్వులు అందజేయడం జరిగింది. ఈ వివాహ కార్యమనికి మునగాల బాబు, గోనెల శంకర్, క్యామా రాజు, సత్యనారాయణ, ఎల్ల గౌడ్, నాగరాజు గౌడ్, పెద్ద అంజనేయులు గౌడ్, బిక్కి అంజనేయులు, పాల్గొని ఆశీర్వులు అందజేయడం జరిగింది.

బిఆర్ఎస్ పార్టీ రాష్ట్ర నాయకులు రంగినేని అభిలాష్, చిన్నా దశదిన కార్యక్రమానికి హాజరైన ఎన్.నిరంజన్ రెడ్డి మాజీ మంత్రి వర్మలు-రావుల మాజీ ఎంపీ



హైదరాబాద్, -ప్రజా స్వేచ్ఛ

తుర్కయంజాల్ ఎస్ ఎస్ ఆర్ గార్డెన్స్ లో జరిగిన బిఆర్ఎస్ పార్టీ రాష్ట్ర నాయకులు రంగినేని అభిలాష్ గారి చిన్నాన్న, ఇంటలిజెన్స్ ఇన్స్ట్రక్టర్ దివంగత రంగినేని రాజేశ్వర్ రావు గారి దశదిన కార్యక్రమానికి హాజరై చిత్ర పటానికి నివాళులు అర్పించిన మాజీ మంత్రి వర్మలు సింగిరెడ్డి నిరంజన్ రెడ్డి, మరియు మాజీ పార్లమెంటు సభ్యులు రావుల చంద్రశేఖర్ రెడ్డి. వారి కుటుంబ సభ్యులకు ప్రగాఢ సానుభూతి తెలియజేశారు. మాజీ మంత్రి గారి వెంట మాజీ కార్పొరేషన్ చైర్మన్ డా.వాసు దేవరెడ్డి, శ్రీధర్ రావు, బిఆర్ఎస్ పార్టీ రాష్ట్ర కార్యదర్శి బైకాని శ్రీనివాస్ యాదవ్, బిఆర్ఎస్ పార్టీ రాష్ట్ర నాయకులు డా.కురువ విజయ్ కుమార్ ప్రమోద్, ప్రశాంత్, బిఆర్ఎస్ రాష్ట్ర నాయకులు, మరియు కార్యకర్తలు , తదితరులు పాల్గొన్నారు.

నిరూప బ్యాంక్వెల్స్ & కేటరర్స్ ను ప్రారంభించిన కార్పొరేటర్ రాగం నాగేందర్ యాదవ్

శేరి లింగంపల్లి -ప్రజా స్వేచ్ఛ

శేరిలింగంపల్లి డివిజన్ లోగల లింగంపల్లి మెయిన్ రోడ్డు రత్నదీప్ సూపర్ మార్కెట్ బిల్డింగ్ లో నూతనంగా ఏర్పాటు చేసిన నిరూప బ్యాంక్వెల్స్ & కేటరర్స్ ను ముఖ్య అతిథులుగా హాజరై ప్రారంభించిన శేరిలింగంపల్లి కార్పొరేటర్ రాగం నాగేందర్ యాదవ్. ఈ సందర్భంగా కార్పొరేటర్ మాట్లాడుతూ.. నిరూప బ్యాంక్వెల్స్ హోల్ ను ఏసీ మరియు నాన్ ఏసీ సదుపాయాలతో పాటు పార్కింగ్ వెసులుబాటుతో అన్ని



వర్గాల ప్రజలకు ఫంక్షన్స్, మినీ ఫంక్షన్స్ జరుపుకునే నటరాజ్, నయ్యర్ నయ్యామ్ తదితరులు పాల్గొన్నారు

విధంగా ఏర్పాటు చేయడం జరిగిందని తెలిపారు. ఈ అవకాశాన్ని శేరిలింగంపల్లి ప్రజలు, చుట్టూ ప్రక్క ప్రాంతాల ప్రజలు సద్వినియోగం చేసుకోవాలని కోరారు. ఈ ప్రారంభోత్సవ కార్యక్రమంలో నిర్వాహకులు నూకల సందీప్ మరియు పవన్ కుమార్, గోపాల్ యాదవ్, నిరూప బ్యాంక్వెల్స్, మినీ ఫంక్షన్స్ జరుపుకునే నటరాజ్, నయ్యర్ నయ్యామ్ తదితరులు పాల్గొన్నారు

బిజినెస్

సింగిల్ ఛార్జింగ్తో 142కి.మీ మైలేజ్.. ధర కేవలం రూ.45,000 మాత్రమే.. రికార్డ్ స్థాయిలో అమ్మకాలు!

భారత మార్కెట్లో ఎలక్ట్రిక్ వాహనాలకు డిమాండ్ రోజురోజుకూ పెరుగుతోంది. హీరో మోటోకార్ప్ జూలై 2025లో ఒక నెలలో అత్యధిక ఎలక్ట్రిక్ స్కూటర్ అమ్మకాలను నమోదు చేసింది. ప్రభుత్వ వాహన వెబ్సైట్ డేటా ప్రకారం, కంపెనీ 10,489 విదా స్కూటర్లను విక్రయించింది. 2022లో ఎలక్ట్రిక్ టూ-వీల్ స్కూటర్ మార్కెట్లోకి ప్రవేశించిన తర్వాత ఇది మొదటిసారిగా 10,000 యూనిట్ల నెలవారీ అమ్మకాల సంఖ్యను దాటింది.

గత ఏడాదితో పోలిస్తే 107 శాతం వృద్ధి:
విదా జూలై 2025 అమ్మకాలు గత సంవత్సరంతో పోలిస్తే 107 శాతం పెరిగాయి (జూలై 2024: 5,067 యూనిట్లు), మార్చి 2025లో కంపెనీ గత నెల అమ్మకాలు 8,040 యూనిట్లను సులభంగా అధిగమించాయి. ఇది గత నెలలో రిటైల్ చేయబడిన 1.02 లక్షల ఎలక్ట్రిక్ ద్విచక్ర వాహనాల నుండి హీరో మోటోకార్ప్ మొదటిసారిగా 10 శాతం నెలవారీ మార్కెట్ వాటాను సాధించడంలో సహాయపడింది.

డిమాండ్తో భారీ పెరుగుదల:
అంతేకాకుండా, 2025 సంవత్సరం హీరో మోటోకార్ప్ ఎలక్ట్రిక్ వాహన మార్కెట్కు రికార్డు సంవత్సరంగా మారుతోంది. ఈ ఏడాది జనవరిలో 1,626 యూనిట్లు అమ్ముడయ్యాయి. జూలైలో 10,489 యూనిట్లు అమ్ముడయ్యాయి. ఇది గత ఏడు నెలల్లో 545 శాతం వృద్ధిని చూపిస్తుంది. హీరో మోటోకార్ప్ ఎలక్ట్రిక్ వాహనాలకు డిమాండ్ విపరీతంగా పెరుగుతోంది. గత నెలలో విదా అమ్మకాలను పెంచింది. అయితే చాలా తక్కువ ధర కలిగిన కొత్త విదా VX 2 విడుదల చేసింది.



భారీగా పెరిగిన బంగారం, వెండి ధరలు.. మళ్లీ సామాన్యులకు షాకింగ్

బంగారం, వెండి ప్రియులకు మరోసారి షాకింగ్ న్యూస్ వచ్చేసింది. ఆగస్టు 3, 2025 ఉదయం 6:20 గంటల సమయానికి గుడ్ రిటర్న్స్ వెబ్సైట్ ప్రకారం, బంగారం, వెండి ధరలు భారీగా పెరిగాయి. 24 క్యారెట్ల బంగారం ధర 10 గ్రాములకు రూ.1,540 పెరిగి రూ.1,01,350 స్థాయికి చేరగా, 22 క్యారెట్ల బంగారం ధర రూ.92,290కి చేరుకుంది. అదేవిధంగా, వెండి ధర కిలోగ్రాముకు రూ.100 పెరిగి రూ.1,13,000కి చేరింది.

ఇతర నగరాల్లో బంగారం, వెండి ధరలు
తెలుగు రాష్ట్రాల్లోని ప్రధాన నగరాలైన హైదరాబాద్, విజయవాడ, విశాఖపట్నంలో బంగారం, వెండి ధరలు దాదాపు ఒకే స్థాయిలో ఉన్నాయి. హైదరాబాద్లో 24 క్యారెట్ల బంగారం 10 గ్రాముల ధర రూ.1,01,350, 22 క్యారెట్ల బంగారం రూ.92,290గా ఉంది. వెండి ధర కిలోగ్రాముకు రూ.1,23,000. విజయవాడలో కూడా ఇదే ధరలు కొనసాగుతున్నాయి. చెన్నై, బెంగళూరు, ముంబై వంటి నగరాల్లో 24 క్యారెట్ల బంగారం ధర రూ.1,01,350గా ఉండగా, 22 క్యారెట్ల బంగారం



రూ.92,290గా ఉంది. వెండి ధర కిలోగ్రాముకు రూ.1,12,800 నుంచి రూ.1,13,100కి పెరిగింది.

ధరల పెరుగుదలకు కారణాలు
బంగారం, వెండి ధరల పెరుగుదలకు అంతర్జాతీయ మార్కెట్ పరిస్థితులు ప్రధాన కారణం. అమెరికా డాలర్ విలువ క్షీణత, భౌగోళిక రాజకీయ అనిశ్చితుల నేపథ్యంలో పెట్టుబడిదారులు సురక్షిత ఆస్తుల వైపు మొగ్గు చూపడం ఈ ధరల పెరుగుదలకు

దోహదపడ్డాయి. అమెరికా-చైనా వాణిజ్య ఉద్రిక్తతలు, రష్యా-చైనా వంటి అంశాలు కూడా బంగారం డిమాండ్ను పెంచాయి. దేశీయంగా, దిగుమతి సుంకాలు, జీఎస్టీ వంటి పన్నులు ధరలను మరింత పెంచాయి.

భవిష్యత్తు ధరల అంచనా
నిపుణుల అంచనాల ప్రకారం 2025 చివరి నాటికి బంగారం ధర 10 గ్రాములకు రూ.1.25 లక్షలకు చేరుకోవచ్చు. అంతర్జాతీయ మార్కెట్లో బంగారం ఔన్సు ధర \$3,100-\$3,600 మధ్య ఉండవచ్చని బ్యాంక్ నివేదికలు సూచిస్తున్నాయి. వెండి ధరలు కూడా పెరిగే అవకాశం ఉంది. ముఖ్యంగా పారిశ్రామిక వినియోగం పెరగడంతో ఈ ధరల పెరుగుదల మధ్యతరగతి వినియోగదారులకు బంగారం కొనుగోలును భారంగా మార్చింది. కానీ పెట్టుబడిదారులకు ఇది సురక్షిత ఆస్తిగా పరిగణించబడుతోంది.

క్యాప్జెమినిలో 45 వేల ఉద్యోగాలు

స్వాచ్ఛీర్తి,
దేశీయ ఐటీ దిగ్గజాలు ఒకవైపు వేలాది మంది సిబ్బందిని తొలగిస్తున్న ప్రస్తుత తరుణంలో క్యాప్జెమిని భారీ స్థాయిలో ఉద్యోగులను నియమించుకోవడానికి సిద్ధమైంది. ప్రస్తుత సంవత్సరంలో 45 వేల మంది సిబ్బందిని రిక్రూట్ చేసుకోనున్నట్లు, కృత్రిమ మేధస్సుపై ప్రత్యేక దృష్టి సారించడానికి ఈ నిర్ణయం తీసుకున్నట్లు కంపెనీ సీఈవో అశ్వినీ యార్లె తెలిపారు. ప్రస్తుతం సంస్థకు భారత్లో 1.75 లక్షల మంది సిబ్బంది విధులు నిర్వహిస్తున్నారు. నిర్వహణ ఖర్చులు తగ్గించుకోవడానికి క్లయింట్లు అధిక ప్రాధాన్యతనివ్వడంతోపాటు సామర్థ్యాన్ని మెరుగుపరుచుకోవడానికి పెద్దపీట వేస్తున్నట్లు చెప్పారు. ఈ ఏడాది దేశీయంగా 50 కళాశాల నుంచి వీరిని తీసుకోనున్నట్లు ఆయన ప్రకటించారు.



ఆసియా కప్ వేదికలు ఖరారు.. టైమింగ్ తెలుసా..?

ఈ ఏడాది పురుషుల ఆసియా కప్ (Asia Cup 2025) తీరుగు వేదికపై జరుగనుంది. భారత క్రికెట్ నియంత్రణ మండలి ఆమోదం తెలపడంతో ఈమధ్యే ఆసియా క్రికెట్ కౌన్సిల్ (ACC) షెడ్యూల్ విడుదల చేసింది. సెప్టెంబర్ 9 నుంచి 28 వరకూ యునైటెడ్ అరబ్ ఎమిరేట్స్ వేదికగా టీ20 ఫార్మాట్లో ఆసియా కప్ టోర్నీని నిర్వహించనున్నారు. ఈ నేపథ్యంలో ఆదివారం ఏసీసీ ఆసియా కప్ మ్యాచ్ల వేదికలను ఖరారు చేసింది. దుబాయ్, అబుదాబీలో మ్యాచ్లు జరపాలని ఏసీసీ నిర్ణయించింది. యూఏఈ కాలమానం ప్రకారం సాయంత్రం 6 గంటలకు (భారత కాలమానం ప్రకారం రాత్రి 730 గంటలకు) మ్యాచ్లు ప్రారంభం అవుతాయని ఏసీసీ వెల్లడించింది. ఏసీసీ టీ20 ఆసియా కప్ వేదికలు, మ్యాచ్ సమయాలను నిర్ణయించాం. ఈ మెగా టోర్నీ సందర్భంగా స్టేడియాలు కిక్కిరిసి పోతాయని భావిస్తున్నాం. ఆసియా



ఖండంలోని అత్యుత్తమ జట్టు ఈ ప్రతిష్టాత్మక ట్రోఫీ కోసం కొదమ సింహాల్లా తలపడనున్నాయి. ఉపఖండం వ్యాప్తంగా అభిమానులకు ఈ టోర్నీ అనలైన క్రికెట్

మజాను పంచనుంది ' అని ఏసీసీ అధ్యక్షుడు మొహ్మిన్ నఖ్వీ తెలిపారు.రౌండ్ రాబిన్ పద్ధతిలో జరుగునున్న ఆసియా కప్లో 8 జట్లు పోటీపడనున్నాయి. భారత్, శ్రీలంక, పాకిస్తాన్, బంగ్లాదేశ్, అఫ్ఘనిస్తాన్, యుఏఈ, ఒమన్, హంకాంగ్ జట్లు టైటిల్ పోరుకు సిద్ధమవుతున్నాయి. 19 రోజుల పాటు జరిగే ఆసియా కప్లో లీగ్ మ్యాచ్లతో కలిపి 19 మ్యాచ్ల ఉంటాయి. సెప్టెంబర్ 15న రెండు మ్యాచ్లు నిర్వహించనున్నారు. తొలిపోరులో ఒమన్ జట్టు ఆతిథ్య యూఏఈని ఢీకొట్టనుంది. అనంతరం.. శ్రీలంక జట్టు హంకాంగ్తో తలపడనుంది. భారత జట్టు లీగ్ మ్యాచ్ల విషయానికొస్తే సెప్టెంబర్ 10న యూఏఈతో, సెప్టెంబర్ 14న పాకిస్తాన్తో, సెప్టెంబర్ 19న ఒమన్తో ఆడనుంది. టీమిండియా సూపర్ -4 మ్యాచ్ల తేదీలు లీగ్ ఫలితాలపై ఆధారపడనున్నాయి. సెప్టెంబర్ 28న ఫైనల్ మ్యాచ్తో విజేత ఎవరో తేలిపోనుంది.

సాఫ్ట్వేర్

ఇక చెన్నై సూపర్ కింగ్స్కు బ్యాటింగ్ సమస్య కాదు.. గత సీజన్లో ప్రదర్శనపై మహేంద్ర సింగ్ ధోనీ కామెంట్స్ వైరల్..!

రీతురాజ్ గైక్వాడ్ తిరిగి వస్తే రాబోయే ఐపీఎల్ (IPL 2026) సీజన్లో చెన్నై సూపర్ కింగ్స్ బ్యాటింగ్ మరింత బలపడుతుందని ఆ జట్టు సీనియర్ ప్లేయర్, కెప్టెన్ మహేంద్ర సింగ్ ధోనీ అభిప్రాయపడ్డారు. గత సీజన్లో కెప్టెన్ గైక్వాడ్ మధ్యలోనే మోచేయి గాయం కారణంగా టోర్నీకి దూరమైన విషయం తెలిసిందే. దాంతో గైక్వాడ్ స్థానంలో ధోనీ సీఎస్ఎస్ కెప్టెన్ బాధ్యతలు స్వీకరించారు. ఐదుసార్లు చాంపియన్గా నిలిచిన జట్టు బ్యాటింగ్ ఇబ్బందికరంగా ఉన్నది. ముగిసిన గత సీజన్లో 14 మ్యాచ్లలో కేవలం నాలుగు విజయాలతో పాయింట్ల పట్టికలో పహ్లో స్థానంలో నిలిచింది. చెన్నైలో జరిగిన ఓ ప్రైవేట్ కార్యక్రమంలో ఎంఎస్ ధోనీ మాట్లాడుతూ.. చెన్నై జట్టు గైక్వాడ్ను కొనసాగిస్తుందని తెలిపారు. బ్యాటింగ్ ఆర్డర్ గురించి కొంచెం ఆందోళన పడ్డమని.. కానీ ప్రస్తుతం బ్యాటింగ్ ఆర్డర్ స్థిరపడిందని భావిస్తున్నానని చెప్పారు. గాయపడ్డ రీతురాజ్ గైక్వాడ్ తిరిగి వస్తాడంటూ నంతోషం వ్యక్తం చేశారు.ఈ ఏడాది చివర్లో మినీ వేలంతో జట్టును మరింత బలోపేతం చేయడానికి ప్రాంచైజీ ప్రయత్నిస్తుందని తెలిపారు. తాము ఈ సీజన్లో నిర్లక్ష్యంగా ఉన్నామని తాను చెప్పలేనని.. అయితే, అధిగమించాల్సిన లోపాలు కొన్ని ఉన్నాయని తెలిపారు. డిసెంబర్లో జరుగబోయే మినీ వేలంతో ఆ లోపాలను అధిగమించేందుకు ప్రయత్నం చేస్తామని చెప్పారు. ఏప్రిల్ 8న ముల్లన్పూర్లో పంజాబ్ కింగ్స్తో జరిగిన మ్యాచ్లో రీతురాజ్ గైక్వాడ్ చివరి మ్యాచ్ ఆడాడు. ఈ సందర్భంగా ధోనీ గత రెండు సీజన్లలో సూపర్ కింగ్స్ ప్రదర్శన ఊహించినదాని కంటే బాగా లేదని అంగీకరించారు. లోపాలను గుర్తించడం జట్టుకు ముఖ్యమని సీనియర్ ఆటగాడు తెలిపారు. గత సీజన్లో జట్టుకు అంతా ఏమీ బాగా జరుగలేదని.. ఆశించిన మేర ప్రదర్శన ఇవ్వలేకపోయామని చెప్పారు. కానీ, తప్పిదాల నుంచి నేర్చుకోవడం ముఖ్యమైందని తాను భావిస్తున్నానని.. ఈ సీజన్ బాగా లేదని.. ఎక్కువ తప్పుడు జరిగిందనే ప్రశ్నను ఎదుర్కోవాల్సి ఉంటుందని.. ఇదే ప్రశ్న తాము గత ఏడాది కూడా ఎదుర్కొన్నామని చెప్పుకొచ్చారు టీమిండియా మాజీ కెప్టెన్.



సంచలితో మెరిసిన మిస్టర్ 360.. తొలిసారి ఛాంపియన్గా దక్షిణాఫ్రికా

ఈ ఏడాది దక్షిణాఫ్రికా పట్టిందల్లా బంగారమే అవుతోంది. ఈమధ్యే ప్రపంచ టెస్టు ఛాంపియన్షిప్ టైటిల్ గెలుపొందిన సఫారీ జట్టు.. వరల్డ్ ఛాంపియన్స్ ఆఫ్ టెస్టెండ్స్ లీగ్ విజేతగానూ అవతరించింది. ఏబీ డివిలియర్స్ (120 నాటోట్) మెరుపు శతకంతో ప్రాటీస్ జట్టు తమ కలను సాకారం చేసుకుంది. పాకిస్తాన్ ఛాంపియన్స్తో జరిగిన ఫైనల్లో మిస్టర్ 360 విధ్వంసం సృష్టించాడు. కేవలం 60 బంతుల్లోనే డివిలియర్స్ సెంచరీ బాదేయగా.. దక్షిణాఫ్రికా ఛాంపియన్స్. 9 వికెట్ల తేడాతో గెలుపొందింది. దాంతో, రెండో సీజన్లో ట్రోఫీని అందుకున్న పాక్ రన్నరప్గా సరిపెట్టుకుంది.మాజీ ఆటగాళ్లు ఒక్క చోట చేరి ఆడుతున్న వరల్డ్ ఛాంపియన్స్ ఆఫ్ టెస్టెండ్స్లో దక్షిణాఫ్రికా విజేతగా నిలిచింది. లీగ్ దశ నుంచి దుమ్మురేపుతున్న సఫారీ జట్టు ఫైనల్లోనూ పంజా



విసిరింది. ఇండియా ఛాంపియన్స్ సెమీస్ నుంచి వైదొలగడంతో పాకిస్తాన్ ఛాంపియన్స్తో తలపడిన జాకెస్ కలిన్ నేతృత్వంలోని ప్రాటీస్ జట్టు సూపర్ విక్టరీ కొట్టింది. తొలుత ఆడిన పాక్కు ఓపెనర్ షర్మిల్ ఖాన్ (76) శుభారంభం ఇచ్చాడు. మిడిలార్డర్లో ఉమర్ అమిన్(36), అసిఫ్ అలీ(28)లు రాణించడంతో పాక్ నిర్ణీత ఓవర్లలో రన్స్ చేసింది.

తొలి వికెట్కు 72 రన్స్
అనంతరం పాక్ నిర్దేశించిన భారీ ఛేదనను సఫారీ ఓపెనర్లు ఏబీ డివిలియర్స్(120 నాటోట్), హషీం ఆమ్లా(18) ధాటిగా అరంభించారు. తొలి వికెట్కు 72 రన్స్ కలిపిన ఈ జోడీని అజ్మల్ విడదీశాడు. అతడి బౌలింగ్లో ఆమ్లా పాల్కు యత్నించి రాయన్ చేతికి చిక్కాడు. తొలి వికెట్ పడినా.. డివిలియర్స్ తన జోరు తగ్గించలేదు. జీన్ పాలు దుమినీ(50 నాటోట్)తో కలిసి పాక్ బౌలర్లపై విరుచుకుపడ్డారు. ఇద్దరూ దంచేయడంతో ప్రాటీస్ జట్టు గెలుపు దిశగా సాగింది. 12 ఫోర్లు, 7 సిక్సర్లు బాదిన డివిలియర్స్ శతకం సాధించగా.. దుమినీ సూపర్ ఫిఫ్టీతో తమ జట్టును మొదటిసారి ఛాంపియన్గా నిలిపారు. దాంతో, రెండో పర్యాయం టైటిల్ ముద్దాడాలనుకున్న పాక్ ఆశలు ఆవరయ్యాయి.

రీ-రిలీజ్‌లో రికార్డుల మోత మోగిస్తున్న అతడు

అడ్వాన్స్ బుకింగ్స్‌తోనే రూ.కోటి మార్క్..


సూపర్ స్టార్ మహేష్ బాబు నటించిన బ్లాక్ బస్టర్ చిత్రం అతడు రీ రిలీజ్ కాబోతున్న విషయం తెలిసిందే. మహేష్ బాబు బడ్జెట్ సందర్భంగా ఆగస్టు 09న ఈ చిత్రం విడుదల కాబోతుంది. ఈ సందర్భంగా మూవీ అడ్వాన్స్ బుకింగ్ స్ట్రాట్ చేశారు మేకర్స్. అయితే ఈ బుకింగ్స్ లో అరుదైన రికార్డు సాంఘికం చేసుకుంది చిత్రం. రీ రిలీజ్ ఇంకా వారం ఉండగానే అడ్వాన్స్ బుకింగ్స్ లో రూ.కోటి మార్క్ ని అందుకుంది. దీంతో రీ రిలీజ్ లో ఈ మార్క్ అందుకున్న తొలి చిత్రంగా నిలిచింది. త్రివిక్రమ్ దర్శకత్వం వహించిన ఈ సినిమాకు మురళి మోహన్ నిర్మాతగా వ్యవహరించాడు.



ఓజీ ఫీవర్.. మహేష్ బాబు రికార్డ్ బిట్ చేసిన పవన్ కల్యాణ్.. !

హరిహరవీరమల్లు పార్ట్ 1 బాక్సాఫీస్ వద్ద ఆశించిన స్థాయిలో టాక్ తెచ్చుకోకపోవడంతో పవన్ కల్యాణ్ అభిమానుల ఆశలన్నీ ఓజీ సినిమాపైనే ఉన్నాయి. ఇప్పటికే రిలీజ్ చేసిన ఓజీ గ్లింప్స్ నెట్టింటిని షేక్ చేస్తుండగా.. తాజాగా Fire Storm అంటూ రిలీజ్ చేసిన ఫస్ట్ సింగిల్ గూస్ బంప్స్ తెప్పిస్తోంది. కాగా మూడేళ్ల తర్వాత మహేష్ బాబు రికార్డును అధిగమించి వార్తల్లో నిలిచాడు పవన్ కల్యాణ్. శనివారం మధ్యాహ్నం విడుదలైన ట్రాక్ సినిమాతో హైలెట్ గా ఉండబోతుందని చెప్పకనే చెబుతోంది. ఈ ట్రాక్ 24 గంటల్లోనే 6.2 మిలియన్లకు పైగా వ్యూస్, 8,30,000 కు పైగా లైక్స్ తో మహేష్ బాబు సర్కార్ వారి పాటలోని కళావతి సాంగ్ పై ఉన్న 8,06,000 లైక్స్ రికార్డును బీట్ చేసింది. ఈ రెండు పాటలను ఎస్ థమన్ కంపోజ్ చేయడం విశేషం. థమన్ మ్యూజికల్ జర్నల్ ఇది అరుదైన మైల్ స్టోన్ లో అనడంలో ఎలాంటి సందేహం లేదు. గ్యాంగ్ స్టర్ యాక్షన్ డ్రామా నేపథ్యంలో వస్తోన్న ఓజీపై అంచనాలు భారీగానే ఉన్నాయి. సుజిత డైరెక్ట్ చేస్తున్న ఓజీ చిత్రంలో ప్రియాంకా అరుణ్ మోహన్ ఫీ మేల్ లీడ్ రోల్ లో నటిస్తోంది. ఇప్రూన్ హాఫీ, అర్జున్ దాస్, ప్రకాష్ రాజ్, శామ్, శ్రియా రెడ్డి కీలక పాత్రల్లో నటిస్తున్నారు. డీవీవీ ఎంటర్టైన్ మెంట్స్ పై డీవీ దానయ్య నిర్మిస్తున్నారు. ఓజీకి ఎస్ థమన్ మ్యూజిక్, బ్యాక్ గ్రౌండ్ సోర్స్ అందిస్తున్నారు. ఓజీ ఈ ఏడాది సెప్టెంబర్ 25న ప్రపంచవ్యాప్తంగా గ్రాండ్ గా విడుదల కానుంది.

తెలుగులోకి రాబోతున్న కన్నడ బ్లాక్ బస్టర్ 'సు ప్రేమ్ సో'



తుమినాడ్ దర్శకత్వం వహించారు. హరర్ కామెడీ జానర్ లో తెరకెక్కిన ఈ చిత్రం, వివాదాస్పద కథాంశంతో కామెడీ బ్యాక్ డ్రాప్ లో తెరకెక్కింది. తాజాగా ఈ చిత్రం కన్నడలో అరుదైన రికార్డును సాధించి చేసుకుంది. కేవలం రూ.3 కోట్ల బడ్జెట్ తో తెరకెక్కిన ఈ చిత్రం ఇప్పటివరకు రూ.28 కోట్ల వరకు వసూళ్లను రాబట్టింది. అంతేకాకుండా కేవలం మూడు రోజుల్లోనే ఈ చిత్రం 3.80 లక్షలకు పైగా టిక్కెట్లు అమ్ముడై, ఒకే రోజులో ఆన్ లైన్ ప్లాట్ ఫామ్ లో అత్యధిక టిక్కెట్లు అమ్ముడైన కన్నడ చిత్రంగా రికార్డు సృష్టించింది.

రవితేజ 'మాన్ జాతర' నుంచి సెకండ్ సింగిల్

మాన్ మహారాజ రవితేజ హీరోగా శ్రీలీల హీరోయిన్ గా నటిస్తున్న తాజా చిత్రం 'మాన్ జాతర'. ఈ చిత్రానికి భాను భోగవరపు దర్శకత్వం వహిస్తుండగా.. సితార్ ఎంటర్ప్రైస్ ల్స్, ఫార్బూన్ ఫోర్ సినిమాస్ బ్యానర్లపై సూర్యదేవర నాగవంశీ, సాయి సౌజన్య నిర్మిస్తున్నారు. ఈ చిత్రం ఆగస్టు 27న ప్రేక్షకుల ముందుకు రాబోతుంది. ఈ సందర్భంగా వరుస ప్రమోషన్స్ మొదలుపెట్టింది చిత్రయూనిట్. తాజాగా ఈ మూవీ నుంచి సెకండ్ సింగిల్ అవ్వడం వంటివి వస్తున్నాయి. ఈ మూవీ నుంచి సెకండ్ సింగిల్ సాంగ్ ఒకే ఒకే ప్రోమోను రేపు (ఆగస్టు 4న) ఉదయం 11 గంటల 8 నిమిషాలకు విడుదల చేయనున్నట్లు తెలిపింది. పూర్తి లిరికల్ సాంగ్ ఆగస్టు 5న విడుదల చేయనున్నట్లు ప్రకటించింది. ఈ విషయాన్ని తెలియజేస్తూ చిత్ర యూనిట్ ఒక ప్రత్యేక పోస్టర్ ను విడుదల చేసింది. భీష్మ సినిరోలియా ఈ చిత్రానికి సంగీతం అందిస్తున్నారు.

చిన్న సినిమాగా విడుదలై కన్నడలో బ్లాక్ బస్టర్ విజయం సాధించిన సినిమా తెలుగులో విడుదల కాబోతుంది. ఈ సినిమా తెలుగు రైల్వేస్ ప్రముఖ టాలీవుడ్ బ్యానర్ మైత్రీ మూవీ మేకర్స్ దక్కించుకుంది. త్వరలోనే ఈ సినిమా విడుదల తేదీని ప్రకటించనున్నట్లు తెలిపింది. జూలై 25న విడుదలైన ఈ చిత్రం బాక్సాఫీస్ వద్ద రికార్డులు సృష్టిస్తూ, విశేషకుల ప్రశంసలు అందుకుంటోంది. రాజ్ బి శెట్టి సహ-నిర్మాతగా వ్యవహరించిన ఈ చిత్రాన్ని జెపి

ఆఫర్స్ కోసం వయ్యారి ఎదురుచూపులు..

తెలుగు సినిమా ప్రపంచంలో తొలి చిత్రంతోనే కుర్రకారును ఆగం చేసింది. అందం, అభినయంతో మెస్మరైజ్ చేసిన ఈ వయ్యారి.. నటిగా ప్రశంసలు అందుకుంది. కానీ ఆశించిన స్థాయిలో మాత్రం అవకాశాలు అందుకోవడం లేదు. ఫస్ట్ మూవీతోనే హిట్టుకొట్టిన ఈ బ్యూటీకి అంతగా ఆఫర్స్ రావడం లేదు. ప్రస్తుతం సోషల్ మీడియాలో వీరకట్టులో క్రేజ్ ఫోటోలతో మాయ చేస్తుంది. ఈ అమ్మడుకు ఇన్ స్టాలో 20 లక్షలకు పైగా ఫాలోవర్స్ ఉన్నాయి. తాజాగా వీరకట్టులో అందాల మాయ చేస్తుంది ఈ వయ్యారి. సైడ్ యాంగిల్ ఫోటోస్ షేర్ చేస్తూ మరింత అందంగా కనిపిస్తుంది. ఇంతకీ బ్యూటీని గుర్తుపట్టారా.. ? ఆమె మరెవరో కాదు.. పీరోయిన్ ప్రియాంక జవాలర్. అనంతపురంకు చెందిన ఈ అమ్మాయి.. విజయ్ దేవరకొండ నటించిన టాక్సీవాలా సినిమాతో కథానాయికగా వెండితెరకు పరిచయమైంది. ఈ సినిమాతో మంచి గుర్తింపు తెచ్చుకున్న ఈ అమ్మడు.. ఆ తర్వాత స్టార్ పీరోయిన్ అవుతుందని అనుకున్నారు. కానీ ఈ బ్యూటీకి ఆశించిన స్థాయిలో ఆఫర్స్ రాలేదు. పలు సినిమాల్లో గెస్ట్ రోల్స్ చేసిన ఈ అమ్మడు.. ఇటీవలే మ్యాడ్ స్పేర్ సినిమాతో మరోసారి అడియన్స్ ముందుకు వచ్చింది. ప్రస్తుతం ఆఫర్స్ కోసం ఈ అమ్మడు ఆసక్తిగా ఎదురుచూస్తుంది. సోషల్ మీడియాలో నిత్యం క్రేజ్ ఫోటోస్ షేర్ చేస్తుంది. ఇప్పటివరకు తెలుగులోనే పలు చిత్రాల్లో నటించింది ప్రియాంక. తిమ్మరుసు, ఎస్ఆర్ కళ్యాణ మండపం సినిమాలతో హిట్స్ అందుకున్న ఈ బ్యూటీ.. ఇప్పటికీ సరైన క్రేజ్ మాత్రం రావడం లేదు. ఒకటి రెండు చిత్రాల్లో సెకండ్ పీరోయిన్.. గెస్ట్ రోల్స్ మాత్రమే ఆఫర్స్ వస్తున్నాయి

